

சபாபதி முதலியாரும் - பேசும் படமும் நான் குற்றவாளி

இவ்விரண்டு வினாக்களை நாடகங்களும் ராவ்பகதூர் நாடகப் போசிரியர்

ப. சம்பந்த முதலியார், பி. எ. பி. எல்

அவர்களால் இயற்றப்பட்டவை

இவரது மற்ற நூல்கள்

லீலாவதி - சுலோசனை, சாரங்கதரன், மகபதி, காதலர் கண் கள். நற்குல தெய்வம், மானுஹரன், ஊர்வசியின் சாபம் இடைச்சவர் இருபுறமும், என்ன நேர்ந்திடினும், விஜயரங்கம். தாசிப்பெண், மெய்க்காதல், பொன்வீலங்கு, சிம்மளாதன், விரும்பிய விதமே, சிறுத்தொண்டர், காலவரிவி. ரஜபுத்ரவீரன், உண்மையான சகோதரன், சதி-சுலோசனு, புஷ்பவல்லி, உத்தம பத்திரி, அமலாதித்யன், கள்வரதலைவன். சபாபதி முற்றபாகம், பொங்கல் பண்டிகை அல்லது சபாபதி இரண்டாம் பாகம், ஓர் ஒத்திகை அல்லது சபாபதி மூன்றாம் பாகம், சபாபதி நான்காம் பாகம், பேயல்ல பெண்மனியே, புத்த அவதாரம், விச்சுவின் மகைவி, வேதான உலகம், மகைவியால் மீண்டவன், சந்திரவுரி. சுபத்ரார்ஜனானு, கொடையாளி கர்ணன். சுவாதேவன் குழ்ச்சி, நோக்கத்தின் குறிப்பு, இரண்டு ஆத்மாக்கள், சர்ஜன் ஜெனரல் விதித்த மருந்து. மாளவிகாக்ஞியித்ரம், விபரிதமான முடிவு, சுலதான் பேட்டடை மாஜிஸ்ட்ரேட், சகுந்தலை, காளப்பன் கள்ளத் தனம், முற்பகல் செய்கின் பிற்பகல், விளையும் நாடகமேடை நினைவுகள் நாடகத்தமிழ், யயாதி, பிராமணனும் குத்திரனும், வாணீபுர வணிகன், இரண்டு நண்பர்கள், சத்ருஜித், ஹரிசகந் திரன், மர்க்கண்டேயர், ரத்னவளி, முன்று வினாத நாட்டிகை கள், வைகுண்ட வைத்தியர், தீட்சிதர் கதைகள், மூலாயக்கதை கள், குறமகள், நல்லதந்காள், சிறுகதைகள், நடிப்புக் கலையில் தோச்சிபெறுவ தெப்படி? ஹாஸ்ய வியாசங்கள், தமிழ் பேசும் படக் காக்கி, வீடுதிப் புஷ்பங்கள், பேசும்பட அனுபவங்கள், வள்ளிமணம், கதம்பம், மாண்டவர் மீண்டது, அல்லதானபுர நாடக சுபை சங்கிதப் பயித்தியம், ஒன்பது குட்டி நாடகங்கள், சபாபாதி ஜமீந்தார் சிவாலயங்கள் இந்தியாவிலும் அப்பாலும்— சிவாலய சிற்பங்கள், சதி சக்தி, பண் ஆடசி, இந்தியனும் ஹிட் லரும், தீபாவளி வரிதை, காலக் குற்படுகள், சுபரமணிய ஆலயங்கள். தீயின் சிறு திவலை, கலையோ காதலோ, உணவுப் பொருள்கள் சபாபதி துவிபாவி, சபாபதி துணுக்குகள், இல்லற மூம் தறவறமூம்.

2. 50

என் தந்தை—தாயார்
ப. விஜயரங்க முதலியார்
ப. மாணிக்கவேலு அம்மாள்
ஞாபகார்த்தமாக இந்நால் சமர்ப்பிக்கப்பட்டது

மு க வு ரை

இவைகளையாவது, ஓன் எழுதியுள்ள மற்ற நாடகங்களையாவது நடிக்க விரும்புவோர் எனது அனுமதியை முன்பு பெற்றே நடிக்க வேண்டுமென்பதைக் கவனிப்பார்களாக. இந்த நாடகங்களிலும் எனது மற்ற நாடகங்களிலும் வரும் பெயரெல்லாம் புனைப்பெயர்களே யொழிய யாரையும் குறிப்பனவல்ல.

எனது நாடகங்களில் எனக்குள்ள காபிரைட் சட்டப்பிரகாரம் எனக்கு பிற்காலம் 50 வருடங்களுக்கு எனது வாரிசுகளுக்கு உரித்தாகும்.

70 ஆச்சாரப்பன் தெரு, }
சென்னை,
5-12-40 }
}

இப்படிக்கு
ப. சம்பந்தம்.

“சபாபதி முதலியாரும்— பேசும் படமும்”

—
—

(ஓர் நகைச்சுவை நாடகம்)

சபாபதி 9-ம் பாகம்

நாடக பாத்திரங்கள்

—
—

| | | |
|-----------------------------|------|---|
| சபாபதி முதலியார் | ... | ஓர் செல்வந்தன் |
| வேலையாள் சபாபதி | ... | சபாபதி முதலியாரின் வேலையாள் |
| ஜெகங்நாத முதலியார் | ... | பேசும்பட அனுபவசாலி |
| நாராயணசாமி பிள்ளை | ... | ஓர் நாடகசபை முதலாளி |
| சுந்தர முதலியார் | ... | ஓர் வயோதிக நடிகன் |
| பாலாமணி | ... | ஓர் நடிகை |
| பால கோபாலன் | ... | எஸ். எஸ். எஸ். வி. பரிட்சையில் தவற்றிப்போன சிறுவன் |
| கோகில கோமளம் | ... | ஓர் நடிகை |
| கிருஷ்ணசாமி முதலி [யார்] | ... | சபாபதி முதலியாரின் மைத்துங்கள் |
| கதை நிகழ்மிடம் | | சென்னை |
| கதை நிகழ்காலம் | ... | தற்காலம் |

சபாபதி முதலியாரும் பேசும் படமும்

—ஐங்குறை—

முதல் காட்சி

சபாபதி முதலியார் வீடு : சபாபதி முதலியார் சாய்வு நாற்காவியில் முகவாட்டத்துடன் உட்கார்ந்திருக்கிறார். வேலையாள் சபாபதி ஒரு தட்டில் பலகாரத்தையும் காபீயும் எடுத்துக்கொண்டு வருகிறார்.

வே. ச. ஏம்பா கடியாரம் முனு அடிச்சு ரொம்ப நாழி யாச்சே காப்பி கொண்டார என்னை ஏன் கூப்பிடவே!

ச. மு. தட்டை அந்த ஹப்பாய் மெலேவை.

வே. ச. ஏம்பா ஒருமாதிரி உக்காங்திருக்கிறே!

ச. மு. ஒண்ணுமில்லேடா,

வே. ச. ஏம்பா, ஒண்ணுமில்லேடாண்ணு சொல்ரதையே ஒரு மாதிரியா சொல்ரயே அதிலேயே தெரியலையா—அண்ணைக்கி அரை மணி நேரம் காங்திதாத்தா யாரும் பொய் பேசக்கூடாதுண்ணு சொன்னாருண்ணு சும்மா திருப்பி திருப்பி சொன்னையே நீ மாத்திரம் பொய் பேசலாமா !

ச. மு நான் எங்கேடா பொய் பேசனே.

வே. ச, இதோ பாரப்பா உம்மனகிலே இருக்கிறதை நான் சொல்லேன் அது நெசமாஇல்லையான்னு சொல்லனும்.

ச. மு. சொல் பார்க்கவாம்!

வே. ச. நேத்து அண்ணி அவங்க அம்மா ஓட்டுக்கு போயிருக்காங்களே.—அவர்களை பத்தியே நெனைச்சிகினு இந்த மாதிரி மூஞ்செ வெச்சிகினுருக்கே!

ச. மு. டேய்—நான் பொய் பேசக்கூடாது. நீ சொன்னது நெஜங்தான்—இது எப்பட்ரா உனக்கு தெரிஞ்சது.

வே. ச. ரோம்ப சலபம்பா நேத்து அண்ணி அவங்க அம்மா வூட்டுக்கு போன்போது எம் பொஞ்சாதியையும் துணியா இட்டும்பூட்டாங்களே உனக்கு தெரியுமே அதுமுதலு எனக்கு மனசிலேயோ மார்லேயோ வஷத்து லேயோ ஒருமாதிரி இருக்குது—இருந்துதா? உனக்கு பலகாரம் காபியையும் மெத்திக்கி எடுத்துக்கினு வரும் போது கூடத்திலிருந்த பெரிய கண்ணையிலே எம் மூஞ்சை பாத்தென். எம்மூஞ்சி இன்னமேர மாதிரி அசிங்கமா யிருங்தது—உடனே இங்கே வந்தேன உன் மூஞ்சை பாத்தென்—உம்மூஞ்சியும் அதேமாதிரி இருங் தது. அதிலேயிருந்து அண்ணி வுட்டிட்டு போயிட்டாங்களே உன்னை அதுக்காக வருத்தப்படறேண்ணு எனக்கு தெரிஞ்சுது—நான் சொன்னது சரிதானே!

ச. மு. சரிதாண்டா நேத்தும்புடிச்சு ஒருமாதிரியா இருக்குது. பொழுதே போகல்லை அதுக்கு என்ன செய்யறது ஒரு புக்கிசொல் பார்க்கலாம்.

வே. ச. அப்பா ரேசுக்கு போலாமா?

ச. மு. டேய் இன்றென்றுதரம் ரேசைப்பத்தி பேசனையா எனக்கு கோவம் வரும்—அதான் ரேசுக்கு போயிப் போன ஞாயிற்றுக்கிழமை கையிலிருந்த தெல்லாம் தோத்துட்டு வந்தமே இன்னும் என்னடா ரேசு.

வே. ச. ஆமாம்பா நீ சொல்ரது சரிதான், நான்கூட அண்ணைக்கி நாலு ரூபா தோத்துட்டு வந்தேம்பா. அத்தெசொன்னு எம்பொஞ்சாதி கோவிச்சிக்கிவாண் ணை அவருக்குக்கூட சொல்லலேப்பா. இனிமேலெக்கி அந்தகிண்டி பக்கமே திரும்பிகூட பாக்கமாட்டேம்பா!

ச. மு. அந்த முட்டும் உனக்கு புத்தி வந்துதே.

வே. ச. எனக்கு மாத்திரம்தானுப்பா?

ச. மு. (சிரித்துக்கொண்டே) எனக்குக்கூடத் தான்—இப்பசந்தோஷந்தானு உனக்கு.

வே. ச. சந்தோஷம்பா!

சபாபதி முதலியாரும், பேசும் படமும்

ச. மு. காலமெ எழுந்தா சாயங்காலம் கிளப்புக்கு போற வரைக்கும் பொழுதே போகமாட்டேண் னுத்தா—ஏதா வது பொழுதுபோக்க யுக்தி சொல் பார்க்கலாம்.

வே. ச. ஏம்பா ஏதாவது புஸ்தகங்களைப் படிச்சிகினுரேன் !

ச. மு. புஸ்தகங்களை ரொம்ப படிச்சா மூலை இளகி போகும் மின்றுங்கடா.

வே. ச. அப்பா, இப்ப தெரியுதப்பா நம்ப தமிழ் வாத்தியார் எம்மூனை கல்லாட்டும் இருக்குதுண்ணு சொன்னதுக்கு காரணம். அப்பா எனக்கு இன்னெரு யுக்தி தேஷ னுது ஒரு நாய்வால் எழுதேம்பா !

ச. மு. அதென்னடாது நாய்வால்.

வே. ச. அதாம்பா சின்னகதையே வச்சிகினு பெரிசா இழுக் கராங்களே!

ச. மு. ஓ! நாவலா—அது என் மனசுக்கு பிடிக்கலே வேறே என்னமானு சொல்லு.

வே. ச. ஆனு ஏதாவது நாடகம் ஆடலாமே. நீ ஏதாவது எழுது. அதிலே ஒன் சிகேகிதருங்க நானு எல்லாம் ஆட்ரோம்!

ச. மு. அது ஒத்வாதுடா மின்னே ஒருதரம் எழுதி அதை ஒத்திகை போட்டபோது நம்ப மச்சான் கிர்சாமி பாக்க வந்திருந்தவங்க—எல்லாம் சிரிச்ரார்களேடா அது என் ராசிக்கு ஒத்துவல்லே அதுவுமில்லாத இப்போ நாடக சபைகளெல்லாம் படுத்துகினு தூங்குதுங்களே இந்த சினிமா வந்த பின்பாக எல்லாம் சினிமா மயமா யிருக்கிறது,

வே. ச. அப்பப்பா, அப்போ நீ ஒரு சினிமா தயார் பண்ணுப்பா ?

ஜெகங்நாத முதலியார் வருகிறார்

ச. மு. வாங்க ஜெகங்நாத முதலியார் சரியான வேளைக்கித் தான்வந்தீங்க. பொழுது போக்கரதுக்கு நம்ப சபாபதி நான் ஒரு சினிமா ஆரம்பிக்கனும்னு சொன்னான். எனக்

கும் அது நல்ல யுக்தி தான் னு தோனுது—உங்க அபிப் பிராயம் என்ன?

ஜெ. முதலியாரவாள் நீங்க வேறே என்னமானு செய்யுங்க இந்த சினிமா சிட்ட மாத்ரம் போகாதீங்க!

ச. மு. அது ஏன் அப்படி சொல்ரைங்க, நீங்க அந்த சினிமா விலெல்லாம் நன்னு பழக்கப்பட்டிருக்கிங்களே.

ஜெ. நண்ணு பழக்கப்பட்டேன் போங்க! எல்லாரும் ஆரம் பிக்கிராங்களேன்னு நானும் ஆரம்பிச்சேங்க கையி விருந்த பணமெல்லாம் சுன்னுவாயிபோயிடுச்சு.

ச. மு. அது ஏன் அப்படி.

ஜெ. காலம் மின்னேபோல இல்லீங்க இந்த தொழிலிலேயே கதை யெழுதரவங்க, பாட்டு கட்டரவங்க, ஆண் பெண் நடிகருங்க எல்லாரும்—முன்பணம், முன்பணம் னு வாங்கிப்புடராங்க அப்புறம் கடைசிலே நாமம் போட ராங்க.

வே. ச. அதான் நீங்க நாமம் போட்டுகினு வந்திருக்கிங்களோ இன்னைக்கி!

ச. மு. டேய்! அதனபிரசங்கி வாயை மூடு—இன்னைக்கி புரட்டாசி சனிக்கிழமை அத்தொட்டு பெரிய நாமமா போட்டு கினு வந்திருக்காரு—அவன் சொல்ரத்தை கவனிக்காதீங்க நீங்க.

ஜெ. இல்லீங்க நம்ப சபாபதி என்ன சொன்னாலும் எனக்கு கோவம் வராது.

ச. மு. ஜெகங்காத முதலியார் உங்க கஷ்டங்களை யெல்லாம் ஒன்றெண்ணு சொல்லிகினு வாங்க அதை யெல்லாம் தடுக்கரதுக்கு நான் ஏதாவது யோசனை பண்ணிப் பார்க்கிறேன்.

ஜெ. முதல் கஷ்டம்—ஜனங்களெல்லாம் பார்த்து சந்தோஷிக்கும்படியான நல்ல ஒரு கறையைத் தேடனும்.

ச. மு. இது ஒன்னும் கஷ்டம் இல்லையே அப்படிப் பட்ட கதைகள் எத்தனையோ நான் சொல்லுவனே.

ஜெ. கொஞ்சம் பொறுங்க, கதையை தீர்மானித்த பிறகுதான் கஷ்டம் ஆரம்பிக்குது— அந்த கதையை நாடக பாணியா சினிமாவுக்கு ஏற்றபடி வசனங்களை யெல்லாம் அமைத்து எழுதவல்ல ஒரு தமிழ் ஆசிரியனைத் தேட வேண்டும்— இந்த சமாச்சாரம் தெரிந்த உடனே ஹரிவிருக்கிற தமிழ் கதை எழுதத்தெரிந்த எல்லோரும் வந்து நம்மை பிச்சிவிடுவார்கள்—அவர்களில் தக்க ஒருவனை நாம் தேர்ந்தெடுக்க வேண்டும். பிறகு அவனிடம் சொல்லி மேற்சொன்னபடி வசனத்தை எழுதிக் கொடுக்க ஒப்பந்தம் செய்துகொள்ள வேண்டும். ஒப்பந்தம் செய்துகொண்டு அட்வான்ஸ் குடுக்கவேண்டியது தான் தாமதம். இது வரையில் நம்மிடத்தில் தினம் தொங்கிக்கொண்டிருந்த, அவன் பின்னால் நாம் தொங்க வேண்டும். ஒருமாதத்திற்குள்ளாக எழுதித் தருகிறேன் என்று சொன்னவன் ஒரு வருஷத்திற்குள்ளாக எழுதி கொடுத்தால் நம்முடை அதிர்ஷ்டம். இதற்குள்ளாக ஏதாவது போக்கு சொல்லி தனக்கு சேர வேண்டிய பணத்தையும், அதுக்கு மேலாகவும் வாங்கிக் கொள்வான். இதற்குள்ளாக நமக்கு நாலு ஐதை செருப்பு தேய்ந்துபோகும்.

வே. ச. ஏம்பா அவ்வளவு அடி தாங்குவாரா கதை எழுதறவரு,

ச. மு. அடே முட்டாள் செருப்பு தேய்ந்து போகும்றது ஒரு பழமொழி—தினம் அவர் வீட்டிற்கு போய் கேட்டுவர்க்குண்ணு அதற்கு அவ்வளவு நடக்கணும்னு அர்த்தம்— நாராயணசாமிப் பிள்ளை வருகிறார்

ச. மு. ஒஹோ நாராயணசாமி பிள்ளை வாங்க வாங்க என் அதிர்ஷ்டமே அதிர்ஷ்டம் ஸீங்கனும் சரியான வேளைக்கி சொல்லிவச்சாப்போல வந்தீங்க உக்காருங்க—நான் ஒரு பேசும்படம் தயார்பண்ணலாம்னு யோசிக்கிறேன் அதற்காக இதிலே அதிக அனுபவசாலியான இதோ இருக்கும் ஜெகங்காத முதலியாரை அதில் உள்ள கஷ்டங்களை யெல்லாம் சொல்லும்படி கேட்டுக்கொண்

டிருக்கிறேன்—நீங்களும் கேளுங்க உங்களுடைய அபிப் பிராயத்தையும் அப்புறம் கேட்கப் போகிறேன்—மேலே சொல்லுங்க ஜெகங்காத முதலியார்.

ஜெ. சினிமா வசனத்தை கையில் வைத்துக்கொண்டு அதற்கு தகுந்த நடிகர்களையும் நடிகைகளையும் பொறுக்கி எடுக்க வேண்டும்—இன்றிருந்தால் ஒன்றிராது. நடிகர்களை முன்பு எடுத்துக் கொள்வோம். ஒரு நடிகன் அழகா யிருக்கிறானே அவன் ராஜ பார்ட்டுக்கு தகுந்தவனுயிருப் பான் என்று சொல்லி அவனை விசாரித்து பார்த்தால் அவன் பாட்டு முழு மோசமாயிருக்கும்—பாட்டு நன்றாக பாடும்படியான நடிகளை தேர்ந்தெடுத்தால் அவன் நடிப்பு பூஜ்யமாயிருக்கும். அந்த கஷ்டங்களையெல்லாம் கடந்து தக்க ஒரு ஆளைக் கண்டுபிடித்து அவனிடம் ஒப்பந்தம் செய்துகொண்டு மற்ற ஆக்டர்களையும் சரிப் படுத்திக் கொண்டு படம் பிடிக்க ஆரம்பித்தோம் என்று வைத்துக் கொள்வோம். பாதி படம் ஆனவுடன் இது வரையில் நாம் சொன்னபடியே கேட்டுக் கொண்டிருந்த அவன் நம்முடைய தலை மீது ஏற ஆரம்பிப்பான்.

வே. ச. அப்பப்பா அந்த ஆக்டர் ஓடம்பு பெருத்தவனு யிருந்தா அவனை தூக்கறது ரொம்ப கஷ்டமாயிருக்கு மல்லா.

ச. மு. டேய் முட்டாள் பேசாதிரு. அவன் நம்மை கஷ்டப் படுத்துவான் என்று அர்த்தம். அதற்கு—அவன் நமக்கு என்ன கஷ்டம் கொடுப்பான் சொல்லுங்கோ.

ஜெ. பாதி படம் பிடித்த பிற்பாடு நம்மை விட்டு மிகுதி பாதியை எப்படி பிடிக்கப்போகிறார்கள் பார்ப்போம் என்று சொல்லி இது வேணும் அது வேணும் என்றும் தனக்கு பேசின தொகைக்கு மேலாக பணம் வேண்டும் என்றும் தொந்தரவு செய்ய ஆரம்பிப்பான். அதற்கு நாம் இனங்கினால் சரி இனங்காவிட்டால் நொண்டிமாடு படுத்துக்கொள்ளும்.

வே. ச. ஏம்பா அவ்வனவு பெரிய ஆக்டர் ஒத்தை மாட்டு வண்டியிலா வருவான்.

ச. மு. டேய் தடியா எனக்கு சிரிப்பு வருது நீ வாயை முடிக்கினு இரு—

நா. அவன் கொடுக்கிற கண்டத்துக்கு ஒரு உதாரணம் சொல்லேன் கேள்வுங்க. இது வாஸ்தவமா என் பேசும் படம் பிடிக்கும்போது நடந்தது. இந்த அயன் ஆக்டர் என்ன செய்தான்—நாளைக்கு ஒரு முக்கியமான காட்சி எடுக்க வேண்டும் என்று சொல்லி எல்லா ஆக்டர்களையும் டெக்னிஷியன்களையும் எச்சரிச்ச பிறகு அன்று சாயங்காலம் தன் தாயார் மரண ஸ்திதியிலிருப்பதாக தனக்கு ஒரு காகிதம் வந்ததாகக் கூறி நாளைய தினம் காலையே தான் புறப்பட்டுப் போகணும் என்று சொல்லி அழுதுக்கொண்டே ஜம்பது ரூபா முன் பணம் கேட்டான்—வாஸ்தவம் என்று நம்பி பரிதாபப்பட்டு என்னிட மிருந்த ஒரு 100 ரூபாய் நோட்டை கொடுத்து பக்கத்திலிருக்கும்படியான பேங்கிற்குப் போய் மாத்திக் கொண்டுவரும்படி அனுப்பினேன். அவன் போன கொஞ்ச நேரத்திற்கெல்லாம் யாரோ ஒரு அம்மாள் வந்தார்கள். யாரைப் பார்க்க வந்தீர்கள் என்ன விசேஷமென்று நான் கேட்க அவர்கள் உங்களிடம் ராஜபார்ட் ஆக்டர் இருக்கிறேன அவனை அவசரமாய்த் தேடிக் கொண்டு வந்தேன் என்று சொல்லவே நீங்கள் யார் என்று கேட்க அவனுடைய தாயார் நான் என்று சொன்னார்கள். நான் திடுக்கிட்டவனுய் உண்மையை இன்னும் அறியவேண்டி எதற்காக அவனை அவசரமாய்ப் பார்க்க வேண்டுமென்று கேட்டேன். அதற்கு அந்த அம்மாள் “அவனுக்கு கலியாணம் பண்ண ஒரு பெண் பார்த்திருக்கிறேன். அந்த பெண்ணை நான் கேளில் பார்த்தாலோழிய கல்யாணம் பண்ணிக்கொள்ள மாட்டேன் என்று பிடிவாதம் பிடிக்கிறேன்! அந்த பெண்ணை ஒரு சாக்கு சொல்லி எங்கள் பக்கத்து வீட்டிற்கு அழைத்துக் கொண்டு வந்திருக்கிறேன், இப்படி அந்த அம்மாள் சொல்லிக்கொண் டிருக்கும் போதே 50 ரூபாய்க்கு நோட்டையும் மிகுதிக்கு சில்லரையும் மாத்திக்கொண்டு வந்தான். வந்தவன் தன் தயாரைப் பார்த்த

வுடன் அப்படியே ஸ்தம்பித்து நின்று விட்டான்—அப் பொழுது அவன் முகத்தைப் பார்க்க வேண்டுமே!

வே. ச. ஏம்பா ஆப்டுகினேமே இன்னு அழுதழுது முஞ்சி வீங்கிப்பொச்சா என்னு?

ச. மு. இவனேருத்தன்!—சம்மாயிருடா எனக்கு சிரிப்பு வருது இப்படியும் உலகத்திலே ஒரு மனுஷன் பொய் பேசுவானான்னு.

நா. மொதலியார், மொதலியார் கொஞ்சம் பொறுங்க நான் சொல்ரத்தே கேளுங்க அவனுக்கு அண்ணன் ஒருத்தன் நான் நாடக கம்பெனி ஆரம்பிச்சபோது என்னிடம் ஆக்டராயிருந்தான்; அவன் இவனுக்கு மேலே யுக்தி செய்தான் எனது நல்ல நாடகம் ஒன்று நல்ல வசூ இடன் ஒரு வாரம் ஆடிக்கொண்டு வந்தபோது ஒரு நாள் திடீரன்று ஒரு டெவிகிராம் ஒன்று எடுத்துக் கொண்டு என்னிடம் வந்து “என் தாயார் இறந்து போனார்களாம் தந்தி வந்திருக்குது நான் உடனே இன்னைக்கி மெயிலிலே திருநெல்வேலிக்குப் போகனும் எனக்கு அட்வான்ஸாக பணம் கொடுங்கள். என்று கேட்க—நான் அவனுக்குப் பரிதாபப்பட்டு 100 ரூபாய் கையில் கொடுத்து எல்லா செலவிற்கும் வைத்துக்கொள் என்று சொல்லி தேறுதலும் சொல்லி அனுப்பினேன். அவனில்லாதபடியால் மறு நாள் சாயங்காலம் ஆட்டத்தை விறுத்திவிட்டேன். எனக்கு வேறொன்றும் வேலையில்லாதபடியால் மறுதினம் கிண்டி ரேசுக்கு போனேன். பந்தய ரவுண்டில் நுழைந்தவுடனே என் கண்களில் முதலில் பட்ட ஆசாமி நம்முடை ஆக்டர். என்னை பார்த்தவுடன் ஒரே “டும்கியா” வெளியே ஓடிப் போய்விட்டான்! பிறகு நான் விசாரித்ததில் அன்றைய ராத்திரியே புறப்பட்டு திருநெல்வேலிக்கு போய் வேறொரு கம்பெனியில் சேர்ந்து ஆட ஆரம்பித்தான் என்று கேள்விப்பட்டேன்.

வே. ச. ஏம்பா, அந்த ஆக்டருடைய தாயார் செத்துப்பட்டது வாஸ்தவம்தானு.

நா. அந்த வேடிக்கையும் கேளுங்க அவனை குழந்தையாக பெற்றவுடன் அவனுடைய தாயார் மூன்றாம் நாள் இறந்துபோனதாக பிறகு விசாரித்ததில் தெரியவந்தது. —எப்படி இருக்குது இந்த வேடிக்கை. இந்த கண்டங்களை யெல்லாம் படுகிறதைவிட காளை மாடுகளை மேய்க்கலாம்.

வே. ச.ரம்பா, இந்த கண்டங்களைல்லாம் படறதைவிட ஆம் பினை ஆக்டருங்க இல்லாத ஒரு படம் எடேன். எல்லாம் பொம்மனுட்டிங்களா இருக்கட்டும் கண்டம் இருக்காது.

ஜெ. அப்பா சபாபதி நண்ண சொன்னேபோ. ஆம்பினாங்க கூடுக்கர கண்டத்தைவிட இந்த பொம்மனுட்டிங்க கொடுக்கர கண்டம் பத்து மடங்கு அதிகம். ஆயன் ஸ்திரீ பார்ட்டுக்கு ஒரு நல்ல உருவமும் சங்கிதக்யானமும் நடிப்புத் திறமும் பெற்ற ஒரு ஸ்டார் ஆக்ட்ரெஸ் பொருக்கி யெடுத்தோமோ அவனை கட்டிக்கு அழறது—

வே.ச. அப்பப்பா இந்த சினிமாவும் வேணும் இந்த பொம்ம ஞட்டி என்னமோ சொன்னாரே அவங்களை கட்டிகவும் வாணும், அழவும் வாணும்! அண்ணி ஊருக்கு போகும் போது “சபாபதி அப்பாவை ஜக்கிரதையா பாத் துக்கோ நான் வர்வரைக்கும்” என்கிட்ட சொல் விட்டு போனங்க—

ஜெ. இல்லேடாப்பா கட்டிக்கு அழறதுண்ண கவியாணம் பண்ணிகிரதல்லா அவங்களை மேய்க்கிறது அவ்வளவு கண்டமாயிருக்குன்னு சொல்ல வந்தேன்.

ச.மு. அவங்க என்னமாதிரி கண்டம் கொடுக்கராங்க?

ஜெ. முக்கியமான பொம்மனுட்டி ஸ்டார்ங்க எல்லாம் டைரக்டர் சொல்றபடி நடக்காம தாங்கள் இட்டது தான் சட்டமிண்ணு டைரக்டர்களை தாங்கள் சொல்ற படி கேக்கச் சொல்வாங்க. தினம் இது வோனும் அது வோனும், இது வாணும் அது வாணும்ணனு ஒரே சூச் சல்தான் அவங்க இஷ்டப்படி நம்ப ஒப்புக்கா போன திங்தது! மறுநாள் தொண்டை கம்மிபோகும், வயத்து கோவ வரும் ஏதாவது சாக்கு வரும் படம் பிடிக்கிறதை

நிறுத்தி வைக்க வேண்டியதுதான் அவுங்களை திருப்பி கொண்டுவரது பகிரத பிரயதனம்தான்.

வே.ச. ஏங்க? தொண்டை நோவு வயத்து நோவுண்ணு சொன்னு அதுக்கு மருந்து கொடுத்தா போச்சு!

ஜெ. நெஜுமான நோயிருந்தால் மருந்து குடிக்கலாம் அவுங்க ஞக்கு வர்ர நோவுங்களுக்கெல்லாம் மருந்து ரொக்கப் பணம்தான். இந்த கஷ்டங்களை யெல்லாம் அனுபவிக் கிறதைவிட ஒருதரம் யமலோகம் போய்விட்டு வரலாம்.

வே.ச. அப்பப்பா நீ அங்கெல்லாம் போகாதேப்பா இந்த பொம்மஞ்சிடி ஆக்டரெஸ்களே இல்லாத ஒரு படம் எடுக்க வழியை பாரப்பா.

ச.மு. [சிரித்துக்கொண்டே] ஏன்டா மின்னே என்னுண்ணு ஆம் பினொ ஆக்டெருங்க வாணும்னே இப்ப என்னுண்ணு பொம்மஞ்சிடி ஆக்டெரங்க வாணுமமின்றே அப்றம் யாரை வைச்சிகினு படம் எடுக்கறது.

வே.ச. படம் எடுக்காதிருக்கிறது.

ஜெ. ஆமாங்க சபாபதி சொல்ரதுதான் சரியான யோசனைங்க இந்தப்படம் எடுக்கறவேலையிலே கையை வெக்காதிங்க நான் சொல்ரேண்ணு கோவும் வாணும் உங்களுக்கு.

ச.மு. கோவும் ஓண்ணுமில்லே ஜெகங்காத முதலியார் நீங்க என் நல்லதுக்குதானே சொல்ரீங்க—இருந்தாலும் நாராயண சாமி பிள்ளை எப்படி சமாளிக்கிறார் அவரை கேட்டு பார்ப்போம். பிள்ளைவாள் ஒங்க நாடக கம்பெனியிலே இந்த மாதிரியான கஷ்டம் வர்ரதில்லையா.

நா. நான் ஆரம்பிச்சபோது எவ்வளவோ வந்தது தலை மொட்டையா போச்சு ஒரு யுக்தி பண்ணேன் என் ஆக்டரெஸ்களை யெல்லாம் கூப்பேன். “இந்த மாதிரி கம்பெனி என்னுல் நடத்த முடியாது. உங்களுக்கு சேர வேண்டிய பணம் ஏதாவது பாக்கி யிருந்தால் வாங்கி கினு ஊட்டுக்கு பூடுங்க இல்லே நாடகம் ஆட னும்மன்னு இஷ்டமிருந்தா நான் சொல்றபடி கேளுங்க ஒரு மாசம் நாடகம் ஆடறது அதுவரைக்கும் உங்களுக்கு

சம்பளமில்லே மாசம் முடிஞ்சவுடனே வரவு கணக்கு பார்க்கிறது நீங்களே பாருங்க நஷ்டம் வந்தா நாம் சும்மா யிருக்கவேண்டியதுதான் லாபம் வந்தாலோ அந்த லாபத்தை உங்கள் நடிப்புத் திரமைக்கு தக்கபடி பகிர்ந்து கொடுக்கிறேன் நானும் ஏதோ ஒரு பங்கை எடுத்துகொள்கிறேன் — என்னசொல்கிறீர்கள், என்று கேட்டேன் இதை சொன்னவுடன் அவர்களெல்லாம் அப்படியே ஆகட்டுமென ஒப்புக்கொண்டு நன்றாக சரியா குறியா நடிக்க ஆரம்பித்தார்கள் நன்றாக நடித் தால்தானே பணம் அதிகமாக வருமென்று ஒவ்வொரு வனும் போட்டி போட்டுகொண்டு நடிக்க ஆரம்பித்த னர். சாக்கு போக்கெல்லாம் மறைந்து போய்விட்டது நாடகம் நின்னுபோனு அவங்களுக்குத்தானே நஷ்டம்.

ஜெ. ஆமாங்க உங்க யுக்தி நல்ல யுக்திதான் மாசம் சம்பளம் வாங்கற நாடக ஆக்டரெஸ்களுக்கெல்லாம் இதுசரி தான். ரெண்டு வருஷம் முனுவருஷம் ஒரு படத்திலே நடிக்கவேண்டிய நடிகர்களும் இந்த ஏற்பாட்டிற்கு ஒப்புக் கொள்ளவே மாட்டார்கள்.

நா. அட்டா! மணி 4 ஆகிறுப்போலே யிருக்குதே நாலு மணிக்கெல்லாம் நான் ஒத்திகைக்கு வர்ரேண்டு சொல்லிட்டு வந்தேன் பசங்ககிட்ட நான் சீக்கிரம் போகணும் நான் வர்ரேண் முதலியார் — மொதலியார்வாள் சினிமா ஆரம்பிக்கிறதுக்கு மின்னே நண்ணு யோசனை பண்ணி செய்யுங்க நான் வர்ரேன். [போகிறார்.]

ஜெ. முதலியார் நீங்க யோசனையே பண்ணவேண்டாம் நான் சொல்ரத்தே கேளுங்க நீங்க என்ன மானுலும் செய்யுங்க இந்த சினிமா விலே மாத்ரம் வேணு உங்க தகப்பனார் வைச்சுட்டு போன ஆஸ்தி யெல்லாம் கரைஞ்சிடும்.

ச.மு. பிரதர் ஜெகநாதன் எனக்கு ஒரு பிர்லியண்ட் (Brillient) யோசனை இப்ப திடிர்னு வந்தது நான் செலவே பண்ணுமல் ஒரு சினிமா தயார் பண்ண யுக்தி தோணியிருக்குது.

ஜெ. அதெப்படி முடியும் பணம் செலவு பண்ணுதே படம் எப்படி தயார் பண்றது?

ச.மு. அது ஒரு ரகசியம் அப்பறம் சொல்லேன் உங்களுக்கு— ஒருபடம் தயார் பண்ண நூம்னை முதல்லே என்ன செய்யனும் சொல்லுங்க,

ஜெ. முதல்லே நல்ல கதையா ஒன்றும் நல்ல ஆக்டர்ஸாகளாக ஒன்றும்னன்னு ஏதாவது நல்ல பேப்பர்லே அட்வர்டெஸ் பண்ண நூம்.

ச.மு. ரைட் ஷூ ஆர் (Right you are) அதுக்கு சரியான மனு ஓர் நீங்கதான் நல்ல ஒரு பத்திரிகையா பாத்து அதிலே இந்த மாதிரி அட்வர்டெஸ் பண்ணுங்க அவசியம் வேண்டியது—ஒரு புது பேசும்படம் தயாரிக்க புதிய கதைகளும் புதிய ஆக்டர்களும் புதிய நடிகைகளும் உடனே வேண்டும். கதை இதுவரையில் யாராலும் எழுதப்படாதபடி புதிதாய் இருக்கவேண்டும் நடிகர் களும் நடிகைகளும் இதுவரையில் சினிமாவில் டிக்கா தவர்களாய் இருக்கவேண்டும் இதில் பங்கெடுத்துக் கொள்ள வேண்டுமென்று விரும்புபவர்கள் உடனே அடியிற்கண்ட விலாசத்திற்கு பதில் ஒரு வாரத்திற்குள் எழுதவேண்டும் கையொப்பம் ச இரண்டு புள்ளி தி, அடே சபாபதி நம்பட்டுசா போன்மாசம் வாங்கனமே பங்களா எழும்பூர்லே அது நம்பர் என்னடா.

ச. 4 அப்பா.

ச.மு. அப்போ என்மேல் விலாஸம் 4 கங்காதர கோவில் தெருண்ணு எழுதிடுங்க அதுக்கென்ன சார்ஜாகுங்க.

ஜெ. குறைஞ்ச பட்சம் இருபத்தைஞ்ச ரூபாயாவது ஆகும்.

ச.மு. சந்தோஷம் சரியான தொகை இந்தாங்க இருவத்தஞ்ச ரூபாய்.

ஜெ. வேணுங்க தண்டசெலவு எண்ணுத்துக்குங்க அப்றம் அல்லாத்தையும் இழுத்தும்பூடும்.

ச.மு. ஒன்னும் இழுத்தும் பூடாது — போன இந்த இருவத் தஞ்ச ரூபாய் போகட்டுமே அதுக்கு மேலே என்படத் துக்கு தம்பிடிகூட செவில்லே எனக்கு. இந்த இருவத் தஞ்ச ரூபாயும் தண்டத்துக்கு ஒரு ஓரணு லாட்டரிலே வந்தது தண்டத்துக்கு வந்தது தண்டத்துக்கு போவட்டும்.

ஜெ. முதலியார் நீங்க ஒருபடி புடிச்சிங்கண்ணு மாத்தமாட்டேங்க அப்படியே செய்யறேன் இப்பவே சொன்னேன் பின்னாலே எம்மேலே கோவிச்சிக்கக் கூடாது.

கடியாரம் 4 மணியடிக்கிறது.

ச.மு. புறப்படுங்க இன்னைக்கி நல்லநானு கடியாரம்கூட மணியடிக்குது போய் வாங்க.

[ஜெகநாத முதலியார் போகிறார்.]

வே.ச. அப்பா இந்த பலகாரமெல்லாம் ஆறிப்போயிடுச்ச சீக்கிரம் சாப்படுதலாம்.

காட்சி முடிகிறது.

இரண்டாவது காட்சி

சபாபதி முதலியார் புதிதாய் வாங்கிய வீட்டில் ஓர் அறை சபாபதி முதலியார் ஓர் மேஜையின் பக்கத்தில் உட்கார்ந் திருக்கிறார். மேஜையின் இடது புறத்தில் வெலைக்கார சபாபதி நன்றாய் உடுத்திக்கொண்டு உட்கார்ந்திருக்கிறார். மேஜையின் எதிர் பக்கம் சற்று தூரத்தில் சுந்தரமுதலியார் உட்கார்ந்திருக்கிறார்.

ச.மு. [எழுதிக் கொண்டே] எல்லாம் சரிதான் இந்த நெலம் வீடெல்லாம் உங்களுக்கு அம்பாசமுத்திரத்திலேயே இருக்கிறதா?

ச. ஆமாங்க.

ச.மு. [எழுதிய கடிதத்தை பார்த்துக் கொண்டே] உங்க வயச என்ன சொன்னைங்க!

க. முப்பத்திரண்டு ஆயி முப்பத்திமூன்று நடக்குது.

வே.ச. [திடிர் என்று எழுந்து போய்] ஐஜையோ தலை குட்டை யிலே குட்டி தேனு!

[அவர் தலை குட்டையை எடுத்து உதறினான்.]

ச.மு. எங்கேடா தேனு!

ச.வே. எதுவோ தேஞ்சூட்டம் இருங்துதுப்பா எங்கேயோ ஓடிப் போச்சோ என்னமோ [வந்து உட்காருகிறன்] அப்பா இவர்வயசை இப்ப கேள்ப்பா.

ச.மு. என்னஜையா இது! தலையெல்லாம் நரைச்சு போயிக்குது முப்பத்திரண்டுண்றீங்களே வயசெ!

வே.ச. மீசைக்கி மாத்திரம் கப்பு போட்டுகினு இருக்காரப்பா ஜையா இனிமேலைக்கு கப்புபோட்டா தலைக்கிகூட போட்டுகுங்க.

க. வாஸ்தவம் முதலியார், அவசரத்திலே அத்தெ மறந்து பூட்டேன்.

ச.மு. போனு போவது இப்பவாவது சரியா சொல்லுங்க என்ன வயசு உங்களுக்கு.

க. அறுவத்திரண்டு ஆவுதுங்க.

ச.மு. மின்னென பீமசேன வேஷம் போட்டதா சொன்னைங்களே எப்போ அது.

க. அது ஒரு முப்பது வருஷத்துக்கு மின்னெங்க அப்புறம் வரவர உடம்பு எளைச்சு போச்சு வேலையில்லாதே சாப் பாட்டுக்கு இல்லாதே—முதலியார் எப்படியாவது தயவு பண்ணி உங்க படத்திலே எனக்கு ஒரு பார்ட் கொடுக்கனும்.

ச.மு. பிரிங்கி மகரிஷி வேஷம் தான் உங்களுக்கு கொடுக்கனும் அந்த ரிஷிவர்ர கதையை நான் எடுத்துக்கொள்ள ரதா இருந்தா உங்களுக்கு சொல்லி யனுப்பறேன். உங்க மேல் விலாஸம்தான் கொடுத்திருக்கிங்களே— இப்போய்வாங்க.

ச. வர்ரேனுங்க.

[போகிறார்.]

ச.மு. டேய் நல்ல யுக்தி பண்ணேடா!

வே.ச. பின்னே என்னுப்பா பல்லெல்லாம் உதுங்துபோயிருக் குது மிப்பத்திரண்டு வயசென்னுறோ தலைகுட்டையின் கீழே கொஞ்சம் வெள்ளை மயிர் தெரிஞ்சது அதும்பேரி வேதான் அந்த யுக்தி பண்ணேன்.

ச.மு. சந்தோஷம் [கால்பெல் மணியை தட்டுகிறார்.]

பாலாமணி வருகிறார்.

பா. நமஸ்காரம்.

ச.மு. வாங்கம்மா உக்காருங்க உங்க பெயர் என்ன ?

பா: பாலாமணி—நவீன பாலாமணி.

ச.மு. உங்க வயசென்ன ?

பா. முப்பது.

ச.மு. உங்க காகிதத் தொட் ஒரு படம்கூட அனுப்பிச்சீங்களா ?

பா. ஆமாங்க.

ச.மு. இதுதானே அந்த படம் ?

பா. ஆமாங்க.

ச.மு. இது—உங்க படமா ?

பா. ஆமாங்க கொஞ்சப் வருஷத்துக்கு மின்னே எடுத்தது.

ச.மு. எத்தனை வருஷத்துக்கு மின்னே எடுத்தது ?

பா. முனு நாலு வருஷத்துக்கு மின்னே இருக்குங்க.

ச.மு. எங்கே எடுத்தது ?

பா. மதுரையிலே வரதராஜர் கம்பெனியிலே சித்ராங்கியாக ஆடின போது எடுத்தது.

ச.மு. யார் எடுத்தது இந்த படம் ?

பா. மதுரையிலே புகைம்படம் பிடிக்கும் சுலோசன முதலி யார்,

ச.மு. அவரா எடுத்தார்?

பா. ஆமாங்க இவர்தான் என்னை சித்ராங்கி வேஷத்தோடே எடுத்தார்.

ச.மு. ஏம்மா—புளுவனுலும் பொருந்த புஞ்வனும் அந்த சலோசன முதலியார் எனக்கு மாமாவாகனும்—அவர் இறந்துபோய் 18 வருஷமாகுதே—இந்த படம் மூன்று காலு வருஷத்துக்குமில்லே புடிச்சுதுண்ணைங்களே அது பொய்தானே—உங்கவயசு முப்பதுண்ணு சொன் னதும் பெய்தானே இப்பவாவது சொல்லுங்க இப்போ உங்க நிறுமான வயசென்ன?

பா. [அழுதுக்கொண்டே] ஆமாங்க பொய்தான் என் வயசு 51 என் கஷ்டகாலம் வயத்து பொழைப்புக்காக பொய்பேச செய்தது.

ச.மு. அதான் பொய் பேசுதான் பொழைக்கலாம் இந்த காலம்னு சொல்ராங்களே அதை நம்பி நடக்கருபோலே யிருக்குது—சரிதான் இப்ப உங்களாலே பாடமுடியுமா.

பா. முடியுங்க.

ச.மு. எதோ கொஞ்சம் பாடுங்க கேக்கலாம்.

பா. சாரீரம் இண்ணைக்கி கொஞ்சம் கம்மலாயிருக்குதுங்க.

வே.ச. ஏம்பா இவுங்களுக் கெல்லாம் பாடச்சொன்னு கம்மல் வந்துடுது!

பா. முதலியார்வாள் ரொம்ப கஷ்டத்திசையிலிருக்கிறேன் ஒங்க படத்திலே ஏதாவது வயசான ஆக்ட் இருந்தா, ஆக்ட் பண்ணி பொழைச்சிம் போரேன்.

ச.மு. சரிதாம்மா அந்த முட்டும் நெஜம் பேசளைங்களே தாயார் பாத்திரம் ஏதாவது எங்கதையிலே வந்தா உங்களுக்கு சொல்லியனுப்பறேன்—நீங்க உத்திரவு பெத்துகுங்க.

பா. கமஸ்காரம் முதலியார் தயவிருக்கனும் ஏழையின் பேரிலே. [போகிறுள்.]

வே.ச. அப்பா நீ பாத்தியா இந்தம்மா தலைக்கி “டோபா”, கட்டிருக்காங்கப்பா தலை மயிரெல்லாம் வெனுத்

துப் போச்சோ என்னமோ நீ பேசிகினுருக்கும்போது நான் சந்தேகப்பட்டு அந்தப்பக்கம் இருக்கிற கடியாரத் துக்கு சாவி கொடுக்கறத்துக்கு போறுப் போலே போன போது பின்பக்கப் போபா கயிறு கட்டியிருந்தது தெரிஞ்சுதப்பா -- அதிருக்கட்டும்பா இவர்களை யேன் சொத்து விவரம் கேட்கலே.

ச.மு. என்னத்துக்கேக்கறது தண்டத்துக்கு?—

[மனியழக்கிருா.]

பாலகோபாலன் வருகிறேன்.

ச.மு. யாரப்பாது உட்கார்—உன் பெயரென்ன?

பா. பாலகோபாலன்.

ச.மு. ஒ உன் படம் உன் காகிதத்தோட அனுப்பிக்கலே போலே யிருக்குதே?

பா.கோ. இல்லைங்க.

ச.மு. சரிதான்—நீ ஏதாவது நாடகத்திலே ஆக்ட்பண்ணீ யிருக்கயா?

பா.கோ. இல்லை.

ச.மு. உனக்கு பாடத் தெரியுமா?

பா.கோ. தெரியாது.

ச. மு. பின்னே என்ன தான் தெரியும்.

பா. கோ. நான் புட்பால் ஆடுவேன்.

ச. மு. ஆனால் சினிமாவிலே சேர ஏன் ஆசைப்பட்டதே?

பா. கோ. நான் எஸ். எஸ். எல். ஸி. யிலே ரெண்டு வருஷம் பெயிலாப் போனே அத்தொட்டு படிப்பை நிறுத்திட்டு சினிமாவிலே ஆக்ட் பண்ணலாமொன்னு பார்க்கிறேன்.

ச. மு. ஒனக்கு என்ன பார்ட்டப்பா கொடுக்க முடியும்!

பா. கோ. ஏதாவது பால பார்ட்.

ச. மு. பால பார்ட்டா! சரிதான் நீ உத்திரவு பெத்துக்கோ நீ நடிக்கும்படியான பால பார்ட் ஏதாவது என் கதையில் இருந்தா உனக்கு சொல்லி யனுப்புகிறேன். இப்ப போய் வா.

பா. கோ. நமஸ்காரம் (போகிறு)

வே. ச. ஏம்பா அவருக்கு பால பார்ட் குடுக்கறதா யிருந்தா இவர் ஆறடி யிருக்கிறாரே அவர் தகப்பனார் பத்து அடி இருக்கிறதா ஒருத்தரை பிடிக்கணும்.

ச. மு. (சிரித்துக் கொண்டே) சரிதாண்ட படுகாளி (மணியை அடிக்கிறு)

(கோகில கோமளம் வருகிறார்கள்.)

கோ. நமஸ்காரங்க.

ச. மு. வாம்மா உட்கார். நீ யார் தெரியலையே.

கோ. நான்தான் கோகில கோமளம்—காயிதம் அனுப்பிச் சேனே.

ச. மு. ஒ—காயிதம் வந்துது அத்தோட படம் அனுப்பிக்கலை போலே யிருக்குதே.

கோ. இல்லைங்க,

ச. மு. பரவாயில்லை. நீ அங்கம் அயன் ஸ்திரி பார்ட் ஆக்ட் பண்ணீயிருக்கிறதா சொல்லி யிருக்கறயே அதுகளி வெல்லாம் நீ ரொம்ப பேர் எடுத்தது எதிலே.

கோ. சந்திரமதி வேஷத்தலே

வே. ச. ஏம்பா சந்திரமதி வேஷத்துக்கு—

ச. மு. டேய் பேசாதிரு அப்போ சோகமான பாத்திரம்தான் உங்களுக்கு பிடிக்கும்போலே யிருக்கு.

கோ. ஆமாங்க சோக பாகத்திலேதான் ரொம்ப பேர் எடுத்தேன்.

வே. ச. அதென்ன ரலம்பா சோகரஸம்.

ச. மு. சோகரஸ்னா அழறதுண்ணு அர்த்தம்—ஏதோ சோக ரஸமான பாட்டுலே ஏதாவது பாடம்மா கேக்கலாம்.

கோ. இப்போ பக்க வாத்தியம் ஒண்ணும் இல்லைங்களே— தொண்டையும் கொஞ்சம் கம்மலா யிருக்கிறது.

வே. ச. இந்த பொம்மனுட்டிங்களுக்கே காதுலே யிருக்கிற கம்மல் அடிக்கடி நினைச்சிக்கினு கழுத்துலே வந்துடுத் தப்பா.

ச. மு. ஏதோ ஆகிரி ராகத்திலே ஆலாபணை பண்ணு.

கோ. அந்த ராகம் தெரியாதுக்கு.

ச. மு. அப்போ முகாரி எடுத்துகினு பாடு.

கோ. (முகாரி ராகத்தில் ஆலாபணை செய்கிறுள்)

வே. ச. அம்மம்மா ஜயா உங்களை பாடச் சொல்ராங்க அழச் சொல்லலே.

ச. மு. டேய் சபாபதி பேசாதிரு. அந்த ராகம் அப்படித்தான் இருக்கும்,

வே. ச. முக்கால அழறுப்போலேயா,

ச. மு. அதுக்குத்தான் முகாரின்னு பேர் வைச்சாங்க.

வே. ச. சரிதாம்பா அம்ம என்னை பாத்து யேம்மா பாடறே ஜயாவைப் பாத்து பாடம்மா.

ச. மு. டேய் பேசாமலிரு போதும்மா பாட்டு நண்ணுதான் இருக்குது நீ இப்போ உத்திரவு பெற்றுக்கோ எங்கிட்ட யிருந்து காயிதம் வந்தாடனே வந்துபார் போய்வா.

கோ, நமஸ்காரங்க கட்டாயமா எழுதும்படியா வேண்டிக்கி ரேன்.

ச. மு. சரிதான் போய்வா.

கோ. நமஸ்காரம் (போகிறுள்.)

வே. ச. ஏம்பா நீ கவனிச்சியா அந்த அம்மானுக்கு ஒன்றைக் கண்ணப்பா—என்னு என்னையே பாத்து பாடராங்க வேண்ணு கவனிச்சேன் முகம் ஒம்பக்கமிருக்குது, கண்ணு என்னை பாக்குது—அதுவுமில்லாத மூஞ்சி என் னப்பா ஒரே கருப்பா யிருக்கிறது.

ச. மு. அதான் கோகில கோமளம்னு பேர் வைச்சிருக்காங்க.

வே. ச. கோகிலம்னு என்னுப்பா.

ச. மு. கோகிலம்ணறது ஒரு பட்சி அது காக்காயைப் போல வெள்ளொயா யிருக்கும்! ஆனு பாட்டு மாத்திரம் நன்று யிருக்கும்.

வே. ச. ஏம்பா இந்த அம்மாளையா, நம்ப படத்துலே சேர்த் துக்கறது மூன்சி அனுமாராட்டம் இருக்குதே.

ச. மு. இல்லே இவங்க பாட்டுகளை யெல்லாம் எடுத்துகினு பாடத் தெரியாத அழகான ஒரு ஆக்ட்ரெஸ்—பாடற தைப் போல் “டப்” பண்ணிடலாம். டேய் சபாபதி நான் பின்கட்டுக்கு கொஞ்சம் போய்வரேன் நான்வர்ர வரைக்கும் நீ என் நாக்காவியிலே உக்காங்துகினு யாரா வது வந்த, நான் கேக்கறமாதிரி கேட்டு சமாச்சாரங் களை யெல்லாம் எழுதிவை.

வே. ச. இன்னுப்பா உன் நாக்காவியிலேயா, நான் உட்கார் ரது.

ச. மு. நன்னு உக்கார்ரா இந்த புது பிலிம் கம்பெனிக்கு உன்னை மானேஜரா வைக்கப் போறேன்.

வே. ச. நான் மானேஜராயிருந்தா நீன்னுப்பா குமாஸ்தாவோ

ச. மு. அடேய் அதனபிரசங்கி நான் புரோட்டியஸ்.

வே. ச. அப்பப்பா நான் என்னென்ன கேட்டு எழுதனும் சொல்லிட்டு போப்பா.

ச. மு. என்னடா இத்தனேநாள் கேட்டது ஞாபகமில்லை— யாரானு தகுந்தவர்களா வந்தா அவங்க ஊரு பேரூ— அண்ணன் தம்பிகள் தகப்பன் தாயார் எத்தினி பேரூ— எவ்வளவு சொத்து இருக்குது அவருக்கு, அதெல்லாம் கேட்டு எழுதிவை. மீதியெல்லாம் நான் வந்து பார்த்து கிரேன்.

வே. ச. ஆமாப்பா சொத்தைபத்தி ஏதுக்கப்பா கேக்கனும்.

ச. மு. அது ஒரு ரகசியம் அப்ரம் சொல்லேன் (உள்ளே போகிறோ)

வே. ச. ரைட்டு- நான் தான் மானேஜர்! (மணி யடிக்கிறேன்)

(ராமசாமி நாய்க்கர் வருகிறார்)

வே. ச. யாரையா அது?

ரா. சபாபதி முதலியார் மாணேஜரை பார்க்க வந்தேனுங்க.

வே. ச. இப்ப நான்தான் மாணேஜர் உக்காருங்க, நான் கேக் கறத்துக்கெல்லாம் பதில் சொல்லுங்க உங்க பேர்?

ரா. ராமசாமி நாயக்கருங்க.

வே. ச. உங்க ஊர்?

ரா. தொறப்பாக்கம்.

வே. ச. உங்களுக்கு அண்ணன் தம்பிகள் எத்தினி பேர்?

ரா. அதெல்லாம் யாருமில்லைங்க எனக்கு,

வே. ச. உங்கள் தகப்பனார் எத்தினி பேர்?

ரா. என்னய்யா இப்படி கேக்கறைங்க

வே. ச. ஓ! ஆமாமாம் தாயார் எத்தினிபேர் அதையாவது சொல்லுங்க.

ரா. என்னய்யா து என் தாயார் ஒருத்தர்தான்.

வே. ச. ஆமாமாம் இல்லே சின்ன தாயாருங்க யாரானும் இருக்கராங்களோனு கேட்டேன்.

ரா. அதெல்லாம் யாருமில்லைங்க எனக்கு.

வே. ச. உங்களுக்கென்னு சொத்து இருக்குது.

ரா. அதெல்லாம் உங்களுக்கு என்னத்துக்கய்யா அதையேன் கேட்கிறீங்க.

வே. ச. அது ஒரு ரகசியம் அப்புறம் சொல்லேன்னு சொன் னரு எங்க எஜமான்.

ரா. உங்க எஜமானு! அப்போ நீங்க யாரு—அப்போ நான் அப்புறம் வந்து அவரோட பேசிக்கிறேனுங்க. (விரைந்து வெளியே போகிறுன்.)

(சபாபதி முதலியார் உள்ளேயிருந்து வருகிறார்)

ச. மு. ஏண்டா! சபாபதி யாரோவந்து பேசிக்கினு யிருந்தாப் பலே யிருந்துதே எங்கே காணேம்.

வே. ச. சொத்தைப்பத்தி கேட்டேம்பா உடனே டும்கி குடுத் தாரு.

ச. மு. சரி. உன் இடத்திலே போய் உக்காரு (மணி யடிக்கிறார்)

(மாசிலாமணி முதலியார் வருகிறார்.)

ச. மு. ஒஹோ நீங்களா மாசிலாமணி முதலியார் வாங்க— ஏன் ஜயா புதிய கதை வேணுமுன்னு, பழங்கதைகளை யெல்லாம் சேர்த்து என்னமோ கதம்பமா அனுப்பிச்சிருக்கிங்களே எங்கே புடிச்சீக்க இதுகளையெல்லாம்.

மா. இல்லைங்க இது ஒரு புதுமாதிரிங்க 2 வருஷமா பட்டினத்திலே ஓவ்வொரு படத்திலேயும் ஜனங்க சந்தோஷப் படுகிற காட்சிங்க என்னுண்ணு பாத்துக்கினு வந்தேன் அந்த காட்சிகளை யெல்லாம் கோத்து புது கதையை ஜோடிச்சுட்டேன் ஏங்க இது ரொம்ப பைன் (fine) னு இருக்காதுங்க.

ச. மு. அந்த காட்சிங்களை எழுதினவங்களெல்லாம் நம்ம பேரிலே மாஜிஸ்ட்ரேட் கோர்ட்டிலே சம்மன் பண்ணு இன்னும் ரொம்ப பைன் ஆகும். இந்தாங்க உங்க கதை எடுத்தும் போயிருப்பை தொட்டிலே போடுங்க.

வே. ச. வானுங்க பழங்காகிதங்களே வாங்கிப் போராங்களே அவுங்ககிட்டே குடுத்தீங்கண்ணு துட்டு குடுப்பாங்க.

மா. இது போன்ற போவதுங்க இண்ணைக்கி இன்னெஞ்சு புதுக்கதை கொண்டாங்கிருக்கேங்க.

ச. மு. காட்டுங்க பாக்கலாம் (வாங்கிப் பார்த்து) என்னையா இது “வள்ளியும் சுப்ரமணியரும்”—என்ன விளையாட ரிங்களா என்னு—இதுவா புதுக்கதை இந்த வள்ளி கல்யாணம் எத்தினி தரம் போட்டிருக்காங்க பேசும் படத்திலே.

மா. இது கல்யாணத்திலே முடியலீங்க, நான் எழுதினத்திலே சுப்ரமணியர் வள்ளியே கல்யாணம் பண்ணைக்க மாட்டேன்னு பூட்டரார் கடைசிலே கோவிச்சிக்கினு.

ச. மு. சரிதான்!—அப்படியானு இந்த பேசும் படத்தைநாங்க பாக்கமாட்டோம்னு எல்லோரும் முதல்லேயே கோவிச்சிக்கினு பூடுவாங்க போயிருக்க வேறே எதுவானு யுக்தி பண்ணி வாங்க போங்க (மாசிலாமணி போகிறார்) மணி அடிக்கிறார்.

கிருஷ்ணசவாமி முதலியார் விரைந்து வருகிறார்

ச.மு.வாப்பேன் கிஷ்ணசாமிசரியான சமயத்துக்கு வந்தேப்பா ரொம்ப சந்தோஷம் மின்னென்றே வந்தியா என்ன?

கி. ஆமாத்தான் உங்க வேலீக்காரன் என்னை “கிழு”லே உக்கார வைச்சுட்டான். வரிசை கிரமமாதான் அனுப் பிப்பேன்னு சிர்ப்பங்திச்சான், அதிருக்கட்டும் இப்போ வெளியே போன்றே ஒரு ஆசாமி அது யாரத்தான்.

ச. மு. அவர் ஒரு நாடகாசிரியர்.

கி! அவர் என்னத்துக்கு வந்தாரு இங்கே!

ச. மு. சுருக்கமா சொல்லேன் கேளப்பா—கொஞ்ச நாளைக்கி மின்னே எனக்கு ஒரு பிர்லியண்ட் ஜிடியா தோணிச்சி இப்ப எல்லாரும் பேசும் படம் புரோட்டில்ஸ்ட் பண்ண ராங்களே, நாமும் ஒன்னு புரோட்டில்ஸ்ட் பண்ண லாம்னு தோணிச்சு அதுக்காக நியூஸ் பேப்பர்ஸே ஒரு அடவைஸ் பண்ணேன். உடனே வர்காகிதங்களை படிக் கற்றுக்கும் வர்ர ஆக்டர்ஸ்களை பாக்றதுக்குமே சரியா போவது வேலை.

கி. இப்படி வர்ர யாருக்காவது அடவான்ஸ் என்னமானு குடுத்திருக்கிங்களா இதுவரைக்கும்.

ச. மு. நானுவது அடவான்ஸ் குடுக்கறதாவது அவுங்கல் வாவோ எனக்கு அடவான்ஸ் கொடுக்கணும்.

கி. அவுங்க உங்களுக்கு அடவான்ஸ் குடுக்கறதாவது!

ச. மு. அது ஒரு அபோரிஜனல் ஜிடியா (ஹரிஜினல்)—இது ஒரு ரகசியம் உனக்கு இதை நான் சொல்லனும் நீ ரொம்ப சந்தோஷப்படுவேப்பா இதை ஆரம்பிக்கதுக்கு பின்னே, நம்ப ஜெகங்நாத முதலியாரை கலந்து பேசி னேன்.

கி. சரியான பேரோடு கலந்து பேசினீங்க அவர்தான் இதிலே லோட்டம் போட்டு இருக்கிற சொத்தை யெல் லாம் அழிச்சிட்டாரே.

ச. மு. அத்தொட்டுதான் அவருடைய அடவர்டைஸ் கேட்டேன்.

கி. அவர் என்ன அட்வைவஸ் கொடுத்தார்.

ச. மு. இதிலே எல்லாம் நீங்க தலையிட்டுக்காதீங்கன் னு சொன்னார்.

கி. பின்னென் ஏன் இது ஆரம்பிச்சீங்க.

ச. மு. கொஞ்சம் கேள்ப்பேன் அவசரப்படாதே—அவர் கிட்டேயிருந்து பேசும் படம் புரோட்டியஸ்ட் பண்ணற திலே என்னென்ன கஷ்டங்கள் இருக்குதுண்ணு கேட்டு தெரிஞ்சிகினேன் அப்புறம் நம்புனுக்கு ஒரு தம்பிடிகூட நஷ்டம் வராதபடி நடத்தனும்னு சொல்லி ரொம்ப யோசனை பண்ணீ தீர்மானித்தேன்.

கி. அப்ப இதுவரைக்கும் இதுக்காக ஒண்ணும் செலவு பண்ணலே.

ச. மு.. நான் செலவு பண்றதாவது பணம் வர்ரதுக்கல்ல வழி பார்த்திருக்கிறேன்.

கி. அந்தமட்டும் ரொம்ப சங்தோஷம்—இனி சாவகாசமா அந்த வழியெல்லாம் சொல்லுங்க.

ச. மு. இந்த ஆக்டர்ஸ்களெல்லாம் அட்வான்ஸ் வாங்கிக்கினு அப்றம் டும்கி கொடுக்கறாங்க அதனுலே பெரிய நஷ்டம் வருதுண்ணு அவர் சொன்னார். அதுக்கு ஒரு யுக்தி பண் ணேன் ஆக்டர்ஸ்களுக்கெல்லாம் பணம் அட்வான்ஸ் கொடுக்கறதில்லே — ஆக்டர்ஸ்களெல்லாம் எங்கிட்ட சரியா, நடக்கிறதுக்காக ரொக்க ஓராமீன் கட்டனும்னு தீர்மானம் பண்ணேம்.

கி. அத்தான் அந்த மாதிரி யாராவது முண்டங்க—ஆக்டர் கங்க ஒப்புக் கொண்டார்களா.

ச. மு. ரெண்டு முனு பேரு ஒப்புக்கொண்டு போயிருக்காங்க.

கி. எந்த ஊரத்தான் அவுங்க.

ச. மு. டேய் சபாபதி அவுங்க எந்த ஊர்டா.

வே. ச. மத்தூர் னு சொன்னங்கப்பா.

கி. சரியான ஊரார்தான் மடையனுங்க!

- க. மு. இல்லேப்பன் இதுவரைக்கும் அவுங்க எந்த படத்திலே யும் ஆக்ட் பண்ணவியாம் அத்தொட்டு பப்ளிக் சிடி வால்யு (பப்ளி சிடி) இருக்கும் உங்களுக்குண்ணு சொன்னவுடனே அவுங்க ஒப்பக்கொண்டாங்க.
- கி. ரோம்ப சமாச்சாரம் தெரிஞ்சி வெச்சிருக்கிங்க அத்தான் அதிருக்கட்டும் எந்த கதையே பேசும் படமா ஆக்கப் போறீங்க.
- க. மு. அதுதான் அப்பேன் கஷ்டமா யிருக்குது -எல்லாம் புதுமாதிரியா இருக்கணும்னு சொல்லி அட்வர் டைஸ் பண்ணி யிருக்கேன்—கதையும் புது மாதிரியா இருக்கணும்—நீ தான் சொல்லப்பேன் யோசனைபண்ணீ ஒரு நல்ல புதுக் கதையா.
- கி. புது மாதிரின்னு எப்படி அத்தான்.
- க. மு. படத்திலே வரும்போது கதையிலே லாஸ்ட் சின் முதல்லே வர னும் அங்கிருங்கு பின்பக்கமே போயிக்கி னுருக்கணும் முதல் சின் கடைசிலே வர னும்!
- கி. அது ஒரு பெரிய புதுமாதிரிதான்!
- க. மு. இது என் அபோரி ஜனல் ஜிடியா அப்பேன்—இதோ பாரு கடைசி சினே முதல்லே பார்த்தவுடனே இந்த கதை எப்படி ஆரம்பிக்குதுண்ணு எல்லாரும் ஆங்கேஸ் (Anxious) சா பின்னாலே பாத்துகனே வருவாங்க கடைசிலேதான் தெரியும் எப்படி ஆரம்பிக்குதுண்ணு அவுங்களுக்கு.
- கி. வெரி ஓரிஜினல் ஜிடியா அத்தான் எக்ஸ்லெண்ட் (Excellent) இன்னும் என்னென்ன ஓரிஜினல் ஜிடியாஸ் வைச்சிகினு இருக்கிறீங்க சொல்லிடுங்க எல்லாத்தையும்.
- க.மு. எல்லாம் பேசும் படத்துக்கும் பேர் குடுக்கராங்க. நம்ப படத்துக்கு இதுவரையில் யாரும் கொடுக்காத பேரா இருக்கணும் அல்லாமலும் எல்லாரும் இஷ்டப்படறதா இருக்கணும்.

வே.ச. அப்பா அப்போனம்ப படத்துக்கு “பாதம் அல்வா” ண்ணு பேர் வைப்பா எல்லாருக்கும் இஷ்டமா யிருக்கும்.

ச.மு. அடெய் சத் து சரியாயில்லை—அப்பேன் எனக்கு இன்னொரு அபோரிஜனல் ஜிடியா திடர்னு தோனுது— நம்ப படத்துக்கு பேரில்லா படம் என்று பெயர்வைக்கலாம் உனக்கென்ன தோனுது அப்பேன்.

கி. ரொம்ப ஓரிஜனல் ஜிடியாதான்—இன்னும் உங்களு ஞடைய மற்ற ஓரிஜனல் ஜிடியாக்களை சொல்லிடுங்கத் தான்.

ச.மு. சொல்லட்டுமா அப்றம் ஆக்டர்ஸ் எல்லாம் பொம்ம னட்டி வேஷம் போடனும். ஆக்டிரஸெஸ் எல்லாம் ஆம்டிளே வேஷம் போடனும். இதை பாக்ரதுக்கு எவ்வளவு ஜனங்க வருவாங்கண் ணு சினைக்கிறே உனக்கென்ன தோனுது.

கி. எனக்கு இதைவிட ஒரு பெரிய ஓரிஜனல் ஜிடியா ஏற்பாடு செய்திங்கண்ண இன்னும் அதிக ஜனங்க வருவாங்க பார்க்க.

ச.மு. சொல்லு சொல்லப்பேன். அப்படியே செய்யறேன்.

கி. “இந்த படத்தில் எல்லா நடிகர்களும், நடிகைகளும் தலைகீழாக நடப்பார்கள்” ண்ணு மாத்திரம் அட்வர்னடஸ் பண்ணுங்க கோடி கோடியா ஜனங்க பார்க்க வருவாங்க!

வே.ச. அப்பப்பா நான் தலைகீழா, நடப்பேம்பா என்னை கூட சேத்துகோப்பா இதுவே ஒரு ஆக்டரா!

ச.மு. என்னுப்பேன் எழுத்தாளி பண்றபே என்னை.

கி. பின்னே என்ன அத்தான். இந்த மாதிரியெல்லாம் செய்திங்கண்ண பேசும் படமாவது உருப்படறதாவது. இந்த யோசனைங்களை யெல்லாம் அடியோட உட்டுங்க அத்தான்.

ச.மு. இப்படியெல்லாம் செய்தா என் பேர் ரொம்ப பிரபல மாகும்னு ஸினீச்சேன்—

கி. உங்க பேர்தானே பிரபலமாகனும்?—ஊன் ஒரு நல்ல யுக்தி சொல்றேன் கேளுங்க, அந்தமாதிரிசெய்திங்கண்ணு உங்க பேர் நம்ம தமிழ்நாடு மாத்திரமல்ல. இந்தியா முழுதலுமே பிரபலமாகும்.

ச.மு. சொல்லப்பேன் அப்படியே செய்யறேன்.

கி. நாளைக்கே ஒரு அடவர்ட்டைஸ்மெண்ட் போட்டுடுங்க “இரண்டு புள்ளித் தீர்பாடுசெய்ய இருந்த புதுமாதிரி பேசும் பட்டமானது ஆரம்பிக்கப்படுமுன் முடிக்குவிட்டது!”—இப்படி மாத்ரம் போடுங்க அதை பார்க்கரவங்க வெல்லாம் யாரிது, யாரிதுண்ணு கேப்பாங்க. அப்றம் உங்கபேர் எல்லார் வாயிலேயும் அடிபடும்.

ச.மு. எல்லாம் யோசனை பண்ணி பார்த்தா நீ சொல்ரது ஒரு நல்ல யோசனைதாண்ணு தோனுது—அப்படியே செய்ய றேன்.

கி. அப்பா சபாபதி கொஞ்சம் சில்லுனு தண்ணீகொண்டா பாக்கலாம், என்ன வெய்யில், என்ன வெய்யில் இங்கே எத்தினி நாளா இப்படி இருக்குது அத்தான்.

ச.மு. உன் அக்கா பெங்கனுருக்கு போனதுமுதல் இப்படி தான் 108, 109 டிகிரியிலே இருக்குதப்பேன்.

கி. சரிதான். அதான் சில பேருக்கு மூனை உருகி போயிருக்குது.

ச.மு. இப்ப என்னை என்ன செய்யச் சொல்லேறப்பா உங்க அக்க பெங்கனுருக்கு போனதுமுதல் எனக்கு பொழுதே போவலைப்பா.

கி. ரொம்ப சரி. அக்காளும் எனக்கு அப்படிதான் எழு திச்சு, நீங்க அங்கே இல்லாதே எனக்கு பொழுதேபோக

லைண்ணு ரெண்டு பேருக்கும் பொழுது போக்கும் மார்த் தகம் சுலபமானது—நீங்க நாளை காலமைக்கு பொறப் பட்டு என்னேட வாங்க உங்களை பெங்களுருக்கு கொண்டுபோய் அக்காளிடம் உட்டுடறேன்—உட்டுட்டு நான் விமோகாவுக்கு போக வேண்டியிருக்கு ஒரு கொலைக்கேச கண்டுபிடிக்க.

ச.மு. நல்ல யுக்தி அப்பேன்—இன்னையே ராத்திரி ட்ரெய்ஸ் வையே புறப்படலாமே ஞானம்பாளை பார்த்து ரொம்ப நாளாச்சு.

வே.ச. ஆமாம்பா. உடனே பொறப்பட்டனும் நாங்கூட எம் பொஞ்சாதியை பார்த்து ரொம்ப. நாளாச்சப்பா.

முற்றிற்று.



நான் குற்றவாளி

ஓர் அங்கு நாடகம்

நாடக பாத்திரங்கள்

கற்பக விளாயகம் பிள்ளை—உபகார சம்பளம் வாங்கிக் கொண்ட
கவர்ன்மெண்ட் உத்தியோகஸ்தர்

காந்திமதி நாதப் பிள்ளை—அவரது குமாஸ்தா

கோமதி —போலீஸ் கான்ஸ்டேபிள்

ராமநாதப் பிள்ளை —போலீஸ் இன்ஸ்பெக்டர்

அபிராம சுந்தரி —காந்திமதி நாதனின் பெண் குழந்தை

பாஸ்கரன் —காந்திமதி நாதனின் ஆண் குழந்தை

கதை நிகழுமிடம் —கற்பக விளாயகம் பிள்ளையின் வீடு

காலம் —தற்காலம்

நான் குற்றவாளி

இடம்:—திருநெல்வேலியில் கற்பக விநாயகம் வீட்டில் ஓர் அறை
காலம்:—மாலை

கற்பக வினாயகம் பிள்ளை தன் மேஜையின் எதிரில் உட்கார்ந்துக் கொண்டு பத்திரிகை ஒன்றை படித்துக்கொண்டிருக்கிறார். கான்ஸ்டபிள் கோமதி காந்திமதிநாத பிள்ளையை கைப்பிடியாக அழைத்துக்கொண்டு வருகிறார்.

க. (திடுக்கிட்டு) என்ன அப்பா ரி? —என்ன என் குமஸ் தாவைப் பிடித்துக்கொண்டு வந்திருக்கிறார்?

கோ. சொல்லுகிறேனுங்க—இந்த வெள்ளி கோப்பை உங்க நூடையதுதானு பாருங்கள்?

(அதை மேஜையின் பேரில் வைக்கிறார்.)

க. ஒ—(அதை எடுத்துப் பார்த்து சற்று யோசித்து) நான் நன்றாய்ப் பாராது சொல்வதற்கில்லை—நம்முடைய ஊரிலேயே அதைப்போன்ற ஆயிரக்கணக்கான கோப்பைகள் கிடைக்குமே; நான் எப்படி நிச்சயமாய் சொல்லுவது?

(காந்திமதிநாதப் பிள்ளை முகத்தை பார்க்கிறார்; அவர் தன் கண்ணீரை துடைத்துக்கொண்டிருக்கிறார்.)

கோ. இதிலே உங்கபேரு இருக்குதுங்க; திரு. கடி என்று இருக்குதுங்க.

க. ஏன்? கனகசபை பிள்ளையாய் இருக்கக்கூடாதா? கண்ணுட்பி பிள்ளையாய் இருக்கக் கூடாதா?—அது இருக்கட்டும் நடந்த சமாசாரம் என்ன? சொல்ல.

கோ. சாயங்காலம் 5 மணிக்கு நான் என்டியுடி பிரகாரம் சின்னகடை தெருவை சுத்தி வரும்போது இவர் அங்கே மூலையில் இருந்த ஒரு மாருபாடி கடையில் இதை குதுவை வைத்து ஒருபாய் வாங்க பேரரம் பண்ணிக்கொண்டிருந்தார். மாருபாடி 4 ரூபாய்தான் கொடுப்பேன் என்று சொல்லிவிட்டு—என்ன ஜயா இது ஏதோ பேர் போட்டு இருக்குதே என்று அதட்டி கேட்டான். இதைக் கேட்ட

வடனே—நான் கிட்ட போயி இந்த கோப்பையில் இருக்கும் எழுத்துக்களைப் பார்த்து சங்தேகப்பட்டு இவரை விசாரிக்க இவர் சரியான பதில் சொல்லாததனாலே சங்தேகப்பட்டு கைப்பிடியாய் கோப்பையுடன் இவரை ஸ்டேஷனுக்கு அழைச்சிகினு போனேன். அங்கே சப் பின்ஸ்பெக்டர் இந்த கோப்பையைப் பார்த்து இது கற்பக விநாயகப் பிள்ளையுடையது—கைதியை அழைத்துக்கூக்கொண்டுபோய் இதை பற்றிய சமாசாரம் என்ன வென்று விசாரித்துக்கொண்டு வா என்றார்—அதன் பேரில் இவரை உங்ககிட்டே அழைச்சிக்கட்டு வந்தேன்.

- க. ஆமப்பா—என் குமாஸ்தா இப்படிப்பட்ட வேலை செய்யவன் அல்லவே சாதாரணமாக—இதில் ஏதொவிசேஷம் இருக்கவேண்டும் (காந்திமதி முகத்தை பார்க்கிறார் அவன் தேம்பி அழுகிறார்) 586 சி டூன்துருத்தி ஸ்டேஷனில் தானே இருக்கிறாய் சப் பின்ஸ்பெக்டர் ராமாத பிள்ளை யிடம் நான் சொன்னதாக சொல்—இதை நானே விசாரித்து அறிகிறேன். என் குமாஸ்தா குற்றவாளி என்று எனக்கு தோன்றினால், நானைக்கு நான் ஸ்டேஷனுக்கு வந்து பிரியாது கொடுப்பதாகச் சொல் இந்த கோப்பையை அங்கு வைத்துவிட்டுபோ இன்னும் நான்—அதை பரிசோதித்துப் பார்க்கவேண்டும்; சப் பின்ஸ்பெக்டரிடம் இதைச் சொல்—வேண்டும் என்றால் இது என்னிடம் இருப்பதாக ரசீது தருகிறேன்.

(இரு காகிதத்தில் ஏதோ எழுதிக் கொடுக்கிறார்.)

கோ. சரிதானுங்க—நீங்க வாங்க அய்யா.

- க. 586 அவரும் இங்கே இருக்கட்டும். நான் இதன் உண்மையை தீர விசாரித்து அறியவேண்டும்.

கோ. என்னங்க இவரை ரிமாண்டில் வைத்திருக்கும்படி சப் பின்ஸ்பெக்டர் உத்தரவு செய்திருக்கிறாரே—ஜாமீன் இல்லாமல் இவரை எப்படி விட்டுவிடுவது?

- க. ஓ—நான் ஜாமீன் இருக்கிறேன் என்று சொல்; அந்த காகிதத்தை இப்படி கொடு அதில் நான் எழுதி தரு

கிரேண். (அப்படியே செய்கிறார். கான்ஸ்டேபிள் ஸெல்டூட் பண்ணிவிட்டு போகிறுன்; கொஞ்ச நேரம் காந்திமதியின் முகத்தை உற்றுபார்த்துவிட்டு) ஏண்டாப்பா காந்திமதி அப்படி செய்யலாமா நீ?

கா. (தேம்பி அழுது அவர் காலை பற்றிக்கொண்டு) எஜமான்! எஜமான்—நான் செய்தது தப்பிதம் தான்—நான் பெரிய குடும்பஸ்தன்—என்னை நீங்கள் தான் காப்பாற்ற வேண்டும்—

க. காந்திமதி காலைவிடு—கண்ணை துடைத்துக்கொள், உண் மையை ஒன்றும் ஓளியாது என்னிடம் சொல். உன்னை காப்பாற்ற ஏதாவது மார்க்கம் இருந்தால் நான் காப்பாற்றுகிறேன் உண்மையை மாத்திரம் ஒன்றும் விடாது சொல்—நீல்ல யோக்கியனும் இருந்தாயே இது வரையில் இந்த புத்தி உனக்கு எப்படி பிறந்தது?

கா. உண்மை இதுதானுங்க—என் பெண்ணாதி கர்பவதியா யிருக்கிறார். பிரசவகாலம் நெருங்கியிருக்கிறது. இன்றுமத் தியானம் திஹர் என்று ஓர்வித வவி கண்டது. உடனே வயித்தியரை அழைத்துக்கொண்டுவந்து காட்டினேன். அவர் இது அபாயகரமானது. உடனே இதை தடுக்க வேண்டும் என்று சொல்லி ஒரு மருந்து எழுதி கொடுத்தார். மருந்து ஷாப்புக்கு கொண்டுபோனபோது அதன் விலை ரூ. 5 என்று சொன்னார்கள். என்னிடம் சம்பளத் தில் மிகுதிந்ருந்ததெல்லாம் 2 ரூபாய்தான், அதன் பேரில் உங்களிடம் வந்து முன் பணம் 5 ரூபாய் வாங்கிக் கொண்டு போகலாமென்று வந்தேன் என்று துரதிர்விடம் நீங்கள் வீட்டிலில்லை. பாளையங்கோட்டைக்கு நீங்கள் போயிருப்பதாகச் சொன்னார்கள்—நான் என்ன செய்வது என்று தெரியாமல் திகைத்துக் கொண்டிருக்கும்போது இந்த வெள்ளிகோப்பை அதோ இருக்கும் சோபாவின்கீழ் இருக்கக் கண்டேன். உடனே என் கர்ம வசத்தால் இதைக் கொண்டுபோய் எங்கேயாவது குதுவை வைத்து 5 ரூபாய் வாங்கி அதைக்கொண்டு மருந்து வாங்கலாமென்று எனக்கு புத்தி பிறந்தது. நீங்

கள் வங்தவுடன் உங்களிடம் சொல்லிவிடலாமென்று யோசித்தேன். உடனே முன்பின் யோசியாதவனுய் இதை எடுத்துக்கொண்டு மார்வாடிக் கடைக்குப் போனேன் இதுதான் சத்யம். அங்கு பின்பு நடந்ததை சான்ஸ்டேபில் உங்களுக்கு சொல்லியிருக்கிறோன். நான் இதை திருட வேண்டுமென்று எண்ணமில்லை—வருகிற மாசம் சம்பளத்தில் எப்படியாவது ரூபாய் மிகுத்தி இதை மீட்டுக்கொண்டு வந்து உங்களிடத்தில் கொடுத்துவிடலாமென்று யோசித்தேன். இது என் பேரில் தவறுதான் எஜமான்! இனி கீங்கள் விட்ட வழி (அழுகுக்கொண்டே)—நான் பெரிய குடும்பஸ்தன். நான் ஜெயிலுக்கு போனால் என் குடும்பத்தின் கதி அதோகதிதான்.

க. அப்படிபட்ட பெரிய குடும்பம் யார் உனக்கு.

கா. என் தகப்பனார் தாயார் இருக்கிறார்கள். வயதானவர்கள், தகப்பனார் குருடு. தாயார் பாரிச வாடுவினால் பீடிக்கபட்டு படுக்கையோடு இருக்கிறார்கள். என் தமக்கை ஒருத்தி வேலை செய்துக்கொண்டிருந்தபோது யந்திரம்பட்டு கை மூடமாய்விட்டாள்; அவன் புருஷன் இதுதான் சாக்கு என்று அவளை வீட்டைவிட்டு தூரத்திலிட்டு வேறொரு கல்யாணம் செய்துக்கொண்டான். அவளையும் ஏதோ நான் குடிக்கும் கஞ்சியும் கொஞ்சம் வார்த்துக் காப்பாற்ற வேண்டியவனுயிருக்கிறேன்—நான், என் பெண்ணாதி இரண்டு குழந்தைகள்.

க. சின்ன குடும்பம்தான்! இதை எல்லாம் ஏன் என்னிடம் முன்பே சொல்லவில்லை.

கா. எசமானிடத்தில் நான் வேலையில் அமர்ந்தபோது மாசத்துக்கு 60 ரூபாய் போதாது 75 ரூபாயாவது கொடுங்கள் என்று வேண்டியேன்.

க. வேலைக்கி வருபவர்களெல்லாம் பெரிய குடும்பம் சம்பளம் அதிகம் கொடுங்கள் என்றுதான் கேட்கிறார்கள். அவர்களில் நீயும் ஒருவன் என்று நினைத்தேன்! ஆமாம் பதினைந்தாம் தேதிதான் சம்பளம் வாங்கினாமே! இந்த

மூன்று தினங்தஞாக்குள்ளாக எல்லாம் செலவழிந்து போய் இந்த இரண்டு ரூபாய் மாத்திரம் எப்படி மீங்தது?

- கா. அதையும் சொல்லேன் கேள்வுங்க—(அழுகிறோன்.)
- க. த காந்திமதி நீ அழாமல் சொன்னால் கேட்கிறேன். இல்லாதுபோனால் கேட்கமாட்டேன்.
- கா. (கண்ணீத் துடைத்துக்கொண்டு) எங்கள் எதிர் வீட்டில் இருக்கும் கடைக்காரச் செட்டியாருக்கு மளிகைச் சாமானுக்கு 30 ரூபாய் கொடுத்தேன், வீட்டு வாடகை 10 ரூபா போச்சு—சாவுக்காரிடமிருந்து வாங்கின கடனுக்காக வட்டி 10 ரூபாய்க் கொடுத்தேன்—
- க. இரு அப்பா அதென்ன கடன்? சாவுக்காரிடமிருந்து ஏன் கடன் வாங்கினாய்?
- கா. போன வருஷம் என் தாயார் பாரிச வாயுவினால் பீடிக்கப் பட்டபோது, வைத்திய செலவுக்காகவும், மருந்து செலவுக்காகவும் சில தடவைகளில் வாங்கின கடனையெல்லாம் சேர்ந்து 100 ரூபாய் ஆயிற்று.
- க. அதற்கு அவன் 200 ரூபாய் பாண்டு எழுதி வாங்கி கொண்டுவருகிறது.
- கா. ஆமாங்க அதற்கு வட்டி மாசம் 10 ரூபாய் கொடுக்க வேண்டியிருக்கிறது—
- க. போதும் உன் கதையை நிறுத்து—நீ சொன்னதையெல்லாம் நம்புகிறேன்—என் சொல்பதி மாத்திரம் நீ செய்ய வேண்டும் செய்தால் உன்னை காப்பாற்றுகிறேன். பயப்படாதே.
- கா. எஜமான்! அப்படியே செய்கிறேன். உங்கள் வார்த்தைக்கு குறுக்காக நான் எப்பொழுதாவது செய்தது உண்டா? (அவர் காலை பற்ற போகிறோன்) இந்த உபகாரத்தை ஏழு ஏழு தலைமுறைக்கும் மறக்கமாட்டேன்.
- க. என் காலை விடப்பா—நாழியாகிறது—இதை நான் முன்பே செய்திருக்க வேண்டும்—(அருகில் இருக்கும்

தன் பெட்டியை திறந்து சில நோட்டுகள் எடுத்து) இந்தா இந்த 5 ரூபாயை எடுத்துக்கொண்டுபோய் முன்பு உன் பெண்சாதிக்கு வேண்டிய மருந்து வாங்கி உடனே கொடு.

- கா. எசமான்? இந்த உபகாரத்தை ஏழு ஏழு தலைமுறைக்கும்—
- க. இருப்பா தலைமுறை கணக்கை அப்புறம் பார்க்கலாம்— இந்தா 210 ரூபாய். இதை நாளை காலை எடுத்துக் கொண்டுபோய் அந்த மாருபாடியிடம் அசலையும் வட்டியையும் பைசல் செய்துவிட்டு அண்டிமாண்டை ரத்து செய்துக்கொண்டு நாளைத் தினம் மாலை அதை எடுத்துக் கொண்டு என்னிடம் வா—
- கா. (நோட்டுகளை வாங்கிக்கொண்டு) இந்த உபகாரத்தை எந்த ஜென்மத்திலும் மறவேண்டும் ஏழு ஜென்மம் எடுத்தாலும்—
- க. இதோ பார்! இந்த ஜென்ம கணக்கு மறுபடியும் எடுத்தாயோ கொடுத்த ரூபாயெல்லாம் பிடிங்கிக் கொள் வேண்!—இடு மருந்து ஷாப்புக்கு
- கா. அப்படியே எசமான் (போகப் புறப்படுகிறுன்)
- க. காந்திமதி ஓளை காலை வரும்போது உன் பெண்ஜாதிக்கு வாசியாய் இருக்கிறது என்று நீ சொல்ல வேண்டும் போ. போ உடனே (காந்திமதிநாதன் போகிறுன்)

காட்சி முடிகிறது

(இரண்டாவது காட்சி)

இடம்:—அதே இடம்—காலம்—கமார் ஒன்பது மணி காலை கற்பக வினாயம் பிள்ளையும், ராமநாத பிள்ளையும் உட்கார்ந்து பேசிக்கொண்டிருக்கிறார்கள்.

- க. அவன் எனக்கு சொன்னதை ஒன்றும் விடாமல் உங்க ஞாக்கு சொல்லியிருக்கிறேன்—இப்பொழுது—சொல்லுங்கள்—அவன் சாதாரண குற்றவாளியைப் போன்ற வனு—அவன் தண்டிக்கத் தகுக்கவனு?

- ரா. ஆமாம் சார் பீனல் சட்டப் பிரகாரம் அவன் செய்தது தவறுதானே?
- க. தவறுதான்—அதற்காக அவனை மூன்று ஜெயிலுக்கு அனுப்ப வேண்டுமோ. இன்ஸ்பெக்டர் அவாள் இதைக் கொஞ்சம் யோசித்து பாருங்கள் இந்த கேஸ் பழங்காலத்து நமது கிராமத்து பஞ்சாயத்தார் முன்னிலையில் வந்திருந்தால் அவனை தண்டித்திருப்பார்களா? தற்காலத்தில் உங்கள் பீனல் கோர்ட் செக்ஷன் யானையும் பானையும் ஒன்றும் மதிக்கிறது, எஜாமான் சம்பளத்தை செக் மாத்திக் கொண்டுவர அனுப்பப்பட்ட ஒரு குமாஸ்தா அதை அப்படியே எடுத்துப்போய் குதிரை பந்தயத்தில் அவ்வளவையும் தோற்றுப்போய் எஜாமானிடம் வந்து தான் பணத்தை கொண்டு வருகிற வழியை நான்கு பேராக வந்து கையில் கத்தியை, வைத் துக்கொண்டு பயமுறுத்தி அவ்வளவு பணத்தையும் பிடிங்கிக்கொண்டு போனதாக சொல்லும் திருடனுக்கும் மூன்று மாதத் தண்டனை, என் குமாஸ்தா தன் பெண் ஜாதியின் உயிரைக் காப்பாத்த—தன் எஜாமானிடம் பிறகு சொல்லிவிடலாம் என்று எண்ணி இந்த கோப்பையின் பேரில் ஜூக்து சூபாய் வாங்க முயன்றதற்கும் மூன்று மாதம் தண்டனை!—எப்படியிருக்கிறது நியாயம்?—கவியுக தர்மம்.
- ரா. தர்மம் சரிதான்—செக்ஷன் நீங்கார் சொன்னபடி வித்தி யாசப்படுத்தி பார்க்க இடம் கொடுக்கவில்லையே
- க. அதுதான் தவறு. அதுதான் ஆங்கில தர்மத்திற்கு நமது பழங்கால தர்மத்திற்கும் உள்ள வித்தியாசம். பழங்காலத்தில் ஒருவன் குற்றம் செய்தால் ஏன் செய்தான்? எந்த சந்தர்ப்பத்தில் செய்தான்? முதலிய விஷயங்களையெல்லாம் பற்றி ஆலோசித்தே தண்டனை விதிக்கப்பட்டிருந்தது. தற்காலத்தில் “எல்லி செட்டி வெக்க ஏக வெக்கா” என்கிறபடி எல்லாம் ஒன்றுதான். இதைப் பற்றி நான் போலீஸ் கமிஷனராய் இருந்தபோது பன்முறை எழுதி இருக்கிறேன். வெள்ளையர்கள் காதில் அது

விழவில்லை. கொஞ்சம் பொறுங்கள். கிராம பஞ்சாயத்து ராஜ்யம் சீக்கிரம் வரப்போகிறது அப்பொழுது எல்லாம் சரியாய்விடும்.

ரா. ஆனால் நீங்கள் உங்கள் குமாஸ்தாவின் மீது பிராது கொடுக்க போகிறதில்லை?

க. இல்லை. நிச்சயமாய் இல்லை நீங்க என்ன வேண்டும் என்றாலும் செய்துக்கொள்ளுங்கள்.

ரா. ஒருவேளை குற்றச் சிட்டு போட்டு, மாஜிஸ்ட்ரேட்டு கோர்ட்டு இந்தக் கேஸை விசாரணைக்கு கொண்டுவந்து உங்களை சாட்சி போட்டால் நீங்கள் என்ன செய்வீர்கள்?

க. உம்—அவன் அவசரமாய் 5 ரூபாய் கேட்டான். கையில் ரொக்கம் இல்லாதபடியால் இந்த கோப்பையை குதுவை வைத்து 5 ரூபாய் வாங்கிக்கொண்டு போ என்று சொல்வேன்? திருவள்ளுவர் கூறி இருக்கிறதை மறவாதீர் “பொய்மையும் வாய்மை இடத்து புரை தீர்ந்த கனமை பயக்கும் எனின்”

ரா. நான் அப்படி கேஸ் போடமாட்டேன். உங்கள் பிராது இல்லாமல் வேடிக்கைக்கு நான் கேட்டு பார்த்தேன்—நீங்கள் இதையும் செய்வீர்கள். இன்னமும் செய்வீர்கள். நீங்கள் உத்தியோகத்தில் இருந்தபோது ஒருவனை கோர்ட்டார் அபராதம் போடும்படி செய்து அன்று சாயங்காலமே அந்த அபராதத்தை நீங்களே கொடுத்து அவனை விடுவித்தீர்கள் அல்லவா நீங்கள்! உங்கள் குமாஸ்தாவுக்கு இனிமேல் இந்தபடி செய்யாதிருக்கும் படி புத்தி கூறுவீர்கள் என்று நம்புகிறேன்.

க. அவனுக்கு புத்தி கூறுமுன் எனக்கே நான் புத்திக் கூறிக்கொள்ள வேண்டும்—பிள்ளையவாள் இந்த விஷயத்தில் யார் உண்மையில் குற்றாளி தெரியுமா?—நான்! யோசித்து பாரங்கள் காந்திமதி என்னிடம் குமாஸ்தாவாக அமர்ந்தபோது மாதத்திற்கு 75 ரூபாய் கேட்டான் நான் 60 ரூபாய்க்குமேல் கொடுக்க முடியாது

என்று சொன்னதன் பேரில் மன வருத்தத்துடன் ஒப்புக்கொண்டான். அதற்குக் காரணம் இப்பொழுது தெரி கிறது. அவன் குடும்பத்தை சம்ரட்சனை செய்வதற்கு குறைங்தபட்சம் 75 ரூபாய் பிடிக்குமென்பதற்கு சந்தேக பில்லை இப்பொழுது நான் விசாரித்து அறிந்ததை அப்பொழுதே விசாரித்தறிந்திருப்பேனையின் கட்டாயமாய் அவனுக்கு 75 ரூபாய் சம்பளம் கொடுத்திருப்பேன்— நான் அப்பொழுது விசாரியாதது என் குற்றம். ஒரு வேலையாள் மாத குடும்ப சம்ரட்சனைக்கே போதாத வேலையில் அமர்ந்தால் அவன் என்ன செய்வான். தப்பு வழி யில் தான் போகவேண்டும். ஆகவே அவனை தப்பு வழி யில் போகவித்த எஜுமான்தான் குற்றவாளி. இந்த குற்றத்திற்காக என்னை தண்டிக்கவேணுமேயொழிய காந்தி மதியை தண்டிப்பது ஸியாயமல்லவென்று உறுதியாய் நம்புகிறேன்.

ரா. ஏன் உங்களுக்கே தண்டனை விதித்து கொள்ளுங்களேன் (சிரிக்கிறேன்)

க. வாஸ்தவமாய் தண்டனை விதித்தே கொண்டேன்— அவன் என்னிடம் வேலையில் அமர்ந்தது முதல் இது வரையில் ஒவ்வொரு மாதத்திற்கும் 15 ரூபாய் கொடுத்திருந்தால் எவ்வளவாகும் என்று கணக்கிட்டு கேற்று, நான் முன்னே உங்களுக்கு சொன்னபடி அவனிடம் நான் கொடுத்த 215 ரூபாயையும் கழித்து இதோ மிகு தியை முடிப்பு கட்டி வைத்திருக்கிறேன். அவன் கீக்கிரம் வருவான். இந்த அபராதத்தை அவனிடம் சேர்க்கப்போகிறேன்—(காந்தமதிநாதன் அபிராம் சுந்தரியையும் பாஸ்கரணையும் அழைத்துக்கொண்டு வருகிறுன்)

க. சரியான வேளைக்கு வந்தாயப்பா உனக்கு நூற்றுயசு

கா. (ராமநாதனை பார்த்து திடுக்கிட்டு நின்றுவிடுகிறுன்)

ரா. பயப்படாதேயப்பா உன்னை பிடிந்துக்கொண்டு போக மாட்டேன் நான். உன் யஜுமான் உன் மீது பிராது கொடுக்கமாட்டேன் என்று மறுத்துவிட்டார்

- கா. தெய்வமே கதி!—எசமான் இந்த உபகாரத்தை ஈரேழு ஜன்மத்திலும்—
- க. அட்டா இந்த ஈரேழு ஜன்மக் கதை சேற்றுடன் முடிந்துவிட்டது என்று எண்ணினேனே அதிருக்கட்டும் உன் பெண்ஜாதிக்கு என்னமாய் இருக்கிறது
- கா. வைத்தியர் சொன்ன மருங்கை வாங்கிக்கொண்டு போய் கொடுத்தவடன் 10 நிமிஷத்திற்குள் வலியெல்லாம் நின்றுவிட்டது; இன்று காலையில் வைத்தியர் வந்து பார்த்து இனி பயப்பட வேண்டியதில்லை இனி சகப்பிரச வம் ஆகும் என்று சொல்லிவிட்டு போனார்—எல்லாம் எசமான் தயவு
- க. எசமான் தயவுமில்லை ஓன்றுமில்லை அதிருக்ட்டும் மாறு பாடியை பார்த்தாயா—
- கா. இதோ—(ராமாதப் பிள்ளையை பார்த்துக்கொண்டே அவன் ரத்து பண்ணி கொடுத்த அண்டிமாண்டையும் 5 ரூபாயையும் மேஜையின் பேரில் வைக்கிறுன்)
- க. இதேதப்பா 5 ரூபாய்
- கா. மாறுபாடி உனக்கு ரூபாய் ஏது என்று கேட்டான் என்னை நான் நடந்ததையெல்லாம் சொன்னேன். அதன் பேரில் அவன் ‘உங்க எஜமான் தர்மம் பண்ணை நானும் கொஞ்சம் தர்மம் பண்றேன் என்று சொல்லி வட்டிக் காக 5 ரூபாய் எடுத்துக்கொண்டு இந்த 5 ரூபாயை என்னிடம் கொடுத்துவிட்டான்.
- க. வெளியிலே மழை பெய்கிறதா பாருங்க ராமநாத டிள்ளை
- கா. நான் வரும்பொழுது கொஞ்சம் தூற ஆற்மபிச்சதுங்க
- க. சரிதான் அதுதான் இந்த கத்தரி மாதத்தில் மழை பெய் கிறது!—மாறுபாடி வட்டி பணத்தில் வஜா செய்வ தென்றால்!—ஆமா இந்த 5 ரூபாய் என்னிடம் ஏன் கொடுக்கிறுய்?
- கா. இது உங்கஞுக்கு சேரவேண்டிய பணம் யஜமான்

- க. ராமநாத பிள்ளை உங்களுடைய திருடன் குணம், எப்படியிருக்கிறது இப்பொழுது 5 ரூபாயையும் எனக்கு கொடுக்காமல் தானே எடுத்துக்கொண்டால் எனக்கு என்ன தெரியப் போகின்றது
- ஈ. நான் எண்ணியது தவறுதானும்கள் என்னை பாவத் திற்கு ஆளாக்காமல் காப்பாற்றினீர்கள்—நான் விடை பெற்றுக் கொள்கிறேனும்கள் (எழுந்திருந்து) அப்பா காந்திமதி நீ அதிர்ஷ்டசாவி இப்படிபட்ட யஜூமானர் எந்த ஐன்மத்திலும் உனக்கு கிடைப்பது அரிது
- கா. வாஸ்தவமதானும்கள் நான் ஈரேழி ஜன்மம் எடுத்தாலும்—
- க. (அவனைத் தடுத்து) உம்
- கா. இல்லைங்கள், இல்லைங்கள் நான் சொல்லவில்லை
(ராமநாதப் பிள்ளை போகிறார்)
- க. காந்திமதி முதல் சமாச்சாரம் நீ என்னிடத்தில் வேலைக்கு அமர்ந்தது முதல் நான் உனக்கு நீ கேட்டபடி மாதம் 75 ரூபாய் கொடாததற்காக என்மீது குற்றம்சாற்றி அதற்கு நானே அபராதம் போட்டுக் கொண்டேன்—அது முதல் மாதம் ஒன்றுக்கு 15 ரூ. விழுக்காடு கணக்கு போட்டு அதினின்றும் உனக்கு நான் கொடுத்த 215 ரூபாய் கழித்து மிகுதியை முடிப்பு கட்டி வைத்திருக்கிறேன். இதோ இதை எடுத்துக் கொள்
- கா. என்னாங்க இது! (தயங்குகிறான்)
- க. நான் சொல்வதைக் கேள் கட்டாயமாய் உனக்கு சேர வேண்டிய பணம்—தானுய வருகிற ஸ்தேவியை தடுத்துத் தள்ளாதே
- கா. (பணத்தை எடுத்துக்கொண்டு) ஏசமான் எந்தெந்த ஐன்மத்திலும்—
- க. (அவனை தடுத்து) மறுபடியும் ஜன்மக் கணக்குக்கு போகாதே—அதிருக்கட்டும் குழந்தைகள் யார் உன் குழந்தைகளா

கா. ஆமாங்கள்

க. அவர்களையேன் இங்கு அழைத்துக்கொண்டு வந்தாய் என்று நான் கேட்கலாமோ?

கா. எச்மான் கோபித்து கொள்ளப்படாது.

க. இதற்கு என்ன கோபம் பயப்படாமல் சொல்.

கா. இல்லைங்கள்—இங்கே கேற்று நடந்த சமாசாரத்தை யெல்லாம் இன்று காலை என் பெண்ஜாதியிடம் சொன்னேன், அதற்கு அவள் இன்றைக்கு நீங்கள் அவரிடம் போகும்போது இந்த இரண்டு குழந்தைகளையும் அழைத்துக்கொண்டு போய் உங்கள் பாதத்தில் பணி யச் செய்து உங்களுடைய ஆசீர்வாதத்தை பெற்று வரும்படி சொன்னேன் (குழந்தைகளுக்கு சைகை செய்ய அவர்களிருவரும் சால்டாங்கமாக கற்பக விநாயகம் பிள்ளையை நமஸ்கரிக்கின்றனர், பிள்ளை அவர்களுக்கு ஆசீர்வாதம் செய்யகிறார்.)

க. பாப்பா உன் பெயரிரண்னி?

அ. அபி!

க. அதென்ன மாது அபி என்று பெயர்.

கா. இவள் பெயர் அபிராம சுந்தரி! வீட்டில் எல்லோரும் அபி என்றே கூப்பிடுகிற வழக்கம்.

க. அபி அம்மா படிக்கிறுயா அம்மா.

அ. ஏழாவது வகுப்பில் படிக்கிறேன்,

க. உன் பெயரென்னப்பா?

பா. (உரக்க) பாஸ்கர்.

க. பாஸ்கர் அதென்ன டெயரப்பா?

கா. இல்லைங்க அவன் சரியான பெயர் பாஸ்கரன். சாதாரண மாக கூப்பிடுகிறது பாஸ்கர். பாஸ்கர சேதுபதியிடத் தில் நான் வேலையாயிருங்தபொழுது இவன் பிறந்தான் ஆகவே அந்த யஜோமான் பெயரை வைத்தேன்.

க. ஒ—சரிதான் அப்பா பாஸ்கர் ஸ் படிக்கிறுயா?

பா. படிக்கிறேனே—கணக்குகூட போட்டிரேனே.

க. ஏதோ ஈரேழு எத்தனை?

பா. ஈரேழு பதினாலு, ஈரெட்டு பதினாறு, ஈரோன்பது பதி ணெட்டு—

க. அப்பாடா போதும் போதும் நிறுத்து (எழுந்திருந்து அல் மாரியை திறந்து பெப்பர்மின்ட் புட்டியை எடுத்து அதிலிருந்து ஒன்றை அபிராயிக்கும் இன்னொன்றை பாஸ்கரனுக்கும் கொடுக்கிறார்கள். பாஸ்கரன் உடனே வாசில் போட்டுக்கொள்கிறார்கள், அபிராயிஜோபியில் போட்டுக்கொள்கிறார்கள்)

க. ஏம்மா நீ சாப்பிடாமல் ஜோபியில் போட்டுக்கொண்டாய்?

அ. (குயங்கி) எங்க அம்மானுக்கு பாதம் கொட்டை பப்பர்மின்ட் ரொம்ப இஷ்டம். அத்தொட்டு அவங்களுக்கு கொடுக்க கொண்டுபோறேன்.

க. அபி, நான் சொல்லபடி கேள் இதோ இந்த புட்டியில் இன்னும் ஏழெட்டு பப்பர்மின்டுகள் தானிருக்கின்றன. அப்படியே புட்டியோடு கொண்டுபோய் அம்மாளிடம் கொடுத்து விடு—ஊங்கு கொடுத்தை நீ சாப்பிட்டு விடு—காந்திமதி உன் குழந்தைகள் நல்ல குழந்தைகள் பொரா. இருவரையும் நன்றாக படிக்கவை செலவுக்கு யயப்படாதே அவர்கள் படிப்பு செலவை நான் முற்றி லும் ஏற்றுக்கொள்கிறேன். முன்பு நான் கொடுத்த பணத்தை உன் பெண்ஜாதியின் பிரசவ செலவுக்கு வைத்துக்கொள்—இப்பொழுதே ஒன்று சொல்கிறேன். உங்கு பணம் அவசியமாக வேண்டியிருந்தால் என் ணைக் கேள் நான் தருகிறேன்—மாறுபடியிடம் போய் கடன் வாங்கினாலோ உன்னை வேலையினின் றும் நீக்கிவிடுவேன்.

கா. அப்படியே யசமான் நீங்கள் கோபித்துக்கொண்டாலும் கோபித்துக்கொள்ளுங்கள் என் மனதில் இருப்பதை நான் சொல்லித்தான் தீரவேண்டும்.

க. என்ன சொல்லப்பா?

கா. எசமான் நான் எத்தனை ஜனம் எடுத்தாலும் நீங்கள் தான் எனக்கு யசமானுய் இருக்க வேண்டுமென்று பிரரார்த்திக்கின்றேன்.

க. அட்டா ! பழைய கதை வந்ததே மறுபடியும்—இன் நூம் கொஞ்ச நாழி இருந்தால் நீ இந்த கதையை சொல்லிக்கொண்டிருப்பாய் காழியாச்சுது குழந்தைகளை இட்டுக்கொண்டு போய் வீடு சேர். போகும்போது—காந்தி மதி உன்னிடத்தில் சில்லறை ஏதாவது இருக்கிறதா உன் பணம் ?

கா. (தன் ஜேஜியில் பார்த்து) வீடு அனை இருக்குதுங்க,

க. சரியாயிருக்கிறது 3 அணுவுக்கு ஒரு தேங்காய் வாங்கிக் கொள்ள அணுவிற்கு கற்பரம் வாங்கிக்கொள். இந்த தெரு முனையில் ஒரு பிள்ளையார் கோவில் இருக்குது பார். பிள்ளையாருக்கு கற்பரத்தை ஏத்தி தோங்காயை உடைத்து கும்பிட்டுவிட்டு தேங்காயை வீட்டுக்கு கொண்டு போ.

கா. இல்லைங்க தேங்காயை சூரை விட்டுவிடுகிறேன்.

க. வேண்டாமப்பா-சூரைவிட்டால் தெருவில் திரிகிற சோம் பேர் பசங்கள் தான்எடுத்துக்கொள்வார்கள்—உடைத்த தேங்காயை கொண்டுபோய் சமையலுக்கு உபயோகித்துக்கொள்.

பா. அப்பப்பா ! தேங்கா துவையல் பண்ணி சாப்பிட வாம்பா:

க. அவன்தான் புத்திசாலி. பாஸ்கர் உங்கப்பாவை இழுத்து கொண்டு போ இல்லாவிட்டால் ஏதாவது இன்னும் பேசிக்கொண்டு இருப்பர்.

கா. இல்லைங்க இதோ புறப்பட்டு விட்டேன்

க. காந்திமதி சீக்கிரம் உனக்கு பிறக்கப் போகிற குழந்தை பெண் குழந்தையாயிருந்தால் கற்பகம் என்று பெயர் வை, ஆன் குழந்தையாயிருந்தால் கற்ப கவிநாயகம் என்று பெயர் வை.

- கா. அப்படியே வைக்கிறேனுங்கள் உங்கள் பெயரை.
- க. அட்டா! என் பெயரை வைக்க சொல்லவில்லையப்பா அந்த பிள்ளையார் பெயர் வை. அந்த பிள்ளையாருக்கு கற்பக வினாயகம் பிள்ளையார் என்று பெயர்.
- மா. அப்படியே செய்யறேனுங்கள் எசமான் (கும்பிடுகிழங்கு குழந்தைகளும் கும்பிடுகிழங்கள்)
- கு. எல்லாரும் பிள்ளையாரை கும்பிட்டுவிட்டு போங்கள் உலகமெல்லாம் கேஷமமாயிருக்க வேண்டுமென்று. (மூவும் புறப்படுகிழங்கள்)

காட்சி முடிகிறது.

நாடகம் முற்றியது.

